

(Registered according to act XXV of 1867.)

— —

(All rights reserved by the publisher.)

काव्यमाला ।

श्रीमद्भक्तिकुलनाथोपाध्यायकृतम्

अमृतोदयम् ।

प्रथमोऽङ्कः ।

ब्रह्माण्डविन्दुगणवर्षणवारिवाह

वज्रं च मुञ्चामि निषिञ्चामि जीवनं च ।

मृष्टं त्वया स्वपरदृष्टिविलोपकष्टं

निर्माणमर्हति तंवैव विवेकविद्युत् ॥ १ ॥

अपि च ।

असकृदुपरमद्विरङ्गभेदै-

नटगणनिष्क्रमणाद्विविक्तरङ्गः ।

[अत्र प्रस्तावनया साधनचतुष्टयमंपन्नोऽधिकांगी मृच्यते । साधनानि तु—नित्या-
नित्यवस्तुविवेकः, इहामुत्रफलभोगाविरागः, दमादिसंपत्, मुमुक्षा चेति चत्वारि ।
तत्र ब्रह्म नित्यमन्यदनित्यमित्यापनिपदाः । फलेषु मोक्षो नित्यः स्वर्गाद्यनित्यमित्यान्वी-
क्षका । तत्र वेदान्तपक्षे नित्यमानन्दमयमात्मानमुद्दिश्य, न्यायमते तु निर्वाणनामान-
मपवर्गमुद्दिश्येद वचनमान्मापाधिकमितरेषां प्रियत्वमात्मकतत्त्वतः प्रिय इति ब्रह्मविद्या ।
अपवर्ग एव न विशेषो भवितुमर्हति, मुक्तादि तु दुःखान्तर्भूतमित्यान्वीक्षकाः.]

१. जलम्, जीवानि च. २. अत्र संमारो नाटकत्वेनाध्यवसीयते । तत्र सृष्टिव्यापारोऽङ्कः
इति, प्रलय तदुपरम इति, जीवा नटा इति, जगद्रङ्गस्थलमिति निगीर्याध्यवसीयते ।
तत्र प्रलयरूपाङ्गोपरमे जीवनटानां वृत्तिनिरोधो निष्क्रम इति । अन्यत्र नाटके इति-
वृत्तसूचनमायुष्यमार्दा, ततो बीजोपक्षेपकार्यारम्भाभ्यां मुखसंधिविद्यत इति स्थितिः ।
संसारनाटकं तु समाधिपरिपाके भवसार्वज्ञस्वरूपा भूतेति प्रस्तावनान्तेन च परिचीयते
बीजोपक्षेपसमयः संसारस्यानादित्वादिति व्यतिरेकः.

अविदितमुखसंधिरामुस्वान्तो

निगमकवेस्तव नाटकप्रबन्धः ॥ २ ॥

किंच ।

न दहति मगरान्वयान्न पादा-

त्प्रभवति नाप्यलिकादुदेति चक्षुः ।

न च किमपि शृणोति नेत्रवर्गो

मम कथमस्तु तव मन्वेऽधिकारः ॥ ३ ॥

(नान्द्यन्ते)

मूत्रधारः—निर्वर्तित एष प्रत्याहरणादिभिर्गङ्गैरुपवृंहितः पूर्वरङ्गः ।
सांप्रतमवमरो गुरोगोङ्कुलनाथस्य गिरा प्रबन्धमभिनेतुम् । उपनतश्चामौ
प्रशान्तपरितापोपप्लवः शिशिरमासः । इह हि

नोद्वेजयन्ति जनतामभिनयकर्मणि न खेदयन्ति नटान् ।

आयामिनः सुखीमा व्यायामसहा निशायामा ॥ ४ ॥

अतिमात्रमत्र च स्वदत्ते मधुरातपस्तपस्तपम्यदिवस । यत्र ग्वलु

निभृतनिलीनां नलिनीं विचिन्वतः पयमि रुचिपतेः पतितः ।

चिरविरहतनुतरेभ्यः करेभ्य इव तीव्रतावलयः ॥ ५ ॥

(सनिर्वेदम् । आकाशे ।) अरे निसर्गमुन्दर, निरवमानसौभग, श्लाघनीयोऽमि ।

असरति विषयेषु येषु राग

परिणमते विरतेषु तेषु शोकः ।

त्वयि रुचिरुचिता नितान्तकान्ते

शुचिपरिपाकशुचामगोचरोऽसि ॥ ६ ॥

१. अत्र नाह कपिलो न गोतमो न विरूपाक्षो नापि चक्षुःश्रवसापतिः शेष इति
पर्यायान्तरेणाभिधीयत इति २ प्रत्याहारोऽवतारो दिक्पालपूजेत्यादिपूर्वरङ्गस्य
द्वाविंशतिरङ्गानि नाट्यविद्याया प्रसिद्धानि । तानि च नटस्यैव कर्माणि । रङ्गद्वारमारभ्य
तु क]विन्यापारः । सूचनापक्षे तु प्रत्याहरण प्रायणम् । अवतरण भव । तेन प्रेत्यभावपर-
म्परेष पूर्वरङ्ग इत्यध्यवसीयते । तस्य निर्वर्तन चरमशरीरपरिग्रहान्, ३ शीतलः
४. माषफाल्गुनदिनम्, ५. अप्रविष्टपात्रोद्देश्यकवचनमाकाशभाषितम्.

(परिक्रम्य ।) अयमहं भोः क्षेत्रज्ञनगरवासी मूलमस्मि सर्वस्यारम्भस्य रागो नाम कामरूपो नटः । तस्य ममामृतोदयं नाम नाटकमभिनिनीषतः पूर्वपरि-
गृहीतभोगभूमिकापरिहारेण विविक्तवेषपरिग्रहमुरीकुर्वन्तु भावमिश्राः ।
(आकाशे ।) किमात्थ—‘अरे लम्पट पुगणनट, किमद्यापि नटसि । पश्य तावदे-
कधात्रिधैकविंशतिधाशतमहस्रधाव्यूहितविग्रहेण क्लेशगणेन प्रथममथपरम-
वैरिणा विरागेणाक्रान्तामव विषयाः’ इति । (मभयमाकाशे ।) हन्त । मम
कांदिशीकम्य क देशमुपदिशामि । न खलु ममेदानी कुटुम्बमवलम्बनाय ।
तथा हि ।

न खलु विघटिता पुनर्घटन्ते

न च घटिता स्थिरसंगतं श्रयन्ते ।

पिपतिषु मवशं रुजन्ति वश्या-

स्तरुतटमाप इवापगागणम्य ॥ ७ ॥

अपि च । भीषयति विद्रुतमनुद्रवति मामेष कूटकर्मन्दीकालः । पश्य ।

प्रतिगृहमतिथिर्गृहीतदण्डो

धृतजगदण्डकमण्डलुप्रकाण्डः ।

१ अयमहमित्यारभ्य शोभत इत्यन्तप्रबन्धेन अन्यत्र सर्वत्र विरागो मोक्षे राग इति मुमुक्षारूपसाधनं प्रस्तूयते । तत्र नाटकपक्षे सर्वस्य वागबुद्धिशरीरारम्भस्य प्रवृ-
त्तिस्वरूपस्य रागो मूलम् । स एव मिथुनधर्मगोचरः काम इत्युच्यते । नाटकं भोगभू-
मिवनितादिवेषः । विविक्तवेषेत्यादिभूमिकासूचनाया एकविंशतिदुःखान्तर्भूतसुखादिविष-
यता, विविक्तवेषो दुःखानुपगच्छस्तुगोचरता. २. भावा विद्वांसः, मिथ्या अधिकरणविदः.
३ किमान्येत्यादिना विराग्यं प्रपञ्चितम् । तत्र दुःखत्वजात्यभिप्रायेणैकधेति । आध्या-
त्मिकाधिर्भातिकाधिर्दविकभेदमादाय त्रिधेति । घ्राणरसनचक्षुस्त्वक्श्रोत्राणि पञ्च, गन्ध-
रसरूपस्पर्शशब्दास्ताद्वियया पञ्च, मन एक तद्विषयो द्वेषेच्छाप्रयत्नस्वरूप एक एव, व-
द्विधा प्रात्यक्षिकी बुद्धिः, शरीरं मुखं दुःखं चेति एकविंशतिधा दुःखं भाष्यसिद्धम् । श-
तसहस्रधेत्यान्नगणिकभेदेन ४ मभयमित्यादि तु शरीरसुखं यदि विरागेणाक्रान्ते
तदा शरीरसंबन्धिषु कुटुम्बादिषु सुतरां विराग इति प्रपञ्चनाय. ५. ‘कांदिशीको
भयद्रुतः’ इत्यमरः. ६. आपगा नदी. ७. कपटसंन्यासी. ८. यद्यपि नैयायिकानां
भुवनभरणपात्रेभ्यः कालदिग्भगवद्भयो भिन्नो जीवादिरपि न कालादनीयस्तथापि
चैतन्यविशिष्टस्य सत्त्वस्यात्यन्ताभाव एव कालभक्ष्यत्वं भगवद्भिन्नस्य सर्वस्वापीति.

मुवनभरणपात्रमात्रशेषं

मसृणमिदं जगदत्ति कालभिक्षुः ॥ ८ ॥

(प्रविश्य ।)

नटः—भाव, क्षेत्रज्ञनगरचर्मसीमनि क्षणानुभवगमणीयो विविक्तवि-
शदोऽयमाश्रमः । शममाश्रित्येह बधान धृतिमुपजापदुःस्थिते देवे महामोहे ।
विरागाक्रान्तेषु भोगविषयेषु निभृतनिवाम एव भावस्य शोभते ।

सूत्रधारः—आः किमबद्धं प्रलपसि ।

नाद्यापि श्रुतिगोचरः स विषयो यस्मिन्नमुप्य प्रभो-

गदेशः प्रतिहन्यते न स जनो यस्तस्य नास्ते वशे ।

आसंसारमण्डयौवनतनोरक्षीणपक्षस्य च

क्षेत्रज्ञक्षितिनायकस्य रिपवः कुत्रोपजापः कुत ॥ ९ ॥

नटः—भाव, एवमान्वीक्षका कथयन्ति—

विप्राकारे प्रविश्यात्र क्षेत्रज्ञनगरे श्रुति ।

सहान्वयं महामोहमुन्मूलयितुमिच्छति ॥ १० ॥

सूत्रधारः—मार्ष, किमुन्मूलितेन महामोहेन प्रयोजनमुपपद्यते श्रुते ।

नटः—भाव, नूनमद्वैतसाम्राज्ये श्रुतिरपवर्गमभिपेक्षुमीहते ।

सूत्रधारः—युज्यते साम्राज्यमपवर्गस्य यदि प्रजा रड्यन्ति । न च
रोचते करणचक्रविप्रियः पुरुषायापवर्गः ।

नटः—भाव, दमेन निगृहीतानि करणचक्राणि । पुरुषोऽपि श्रुतिप्र-

१. क्षेत्रज्ञस्य आत्मनश्चरमसीमा मैव यत आरभ्य शरीरपरिग्रहः वर्तमानो मुक्तिर-
चिरमनुभूयते इति निबन्धकारमतमाश्रित्य क्षणानुभवरमणायत्वमुक्तम् । विविक्तो
विशेषगुणैरसंभिन्नः । विषदः शुद्धिः २ श्रुतिगोचरः कर्णगोचरः वेदजन्यप्रमितिगो-
चरो वा । तेन भगवद्गोचरं ध्वजमेवाधुना निष्पन्नम्, दूरे साक्षात्कार इति. ३. अक्षी-
णपक्षस्य अक्षान्धितारागद्वेषमोहत्रैराश्रयस्य ४ परिगृहीतब्राह्मणशरीरे, विगतप्राकारे वा.
५. कुञ्जत इत्यादिना संबलसंपदमित्यन्तर्गतेन शमदमसंपत्तिप्रपन्नम् । करणचक्र-
विप्रियस्य अपवर्गस्य बाह्यानामान्तराणां चेन्द्रियाणां चापत्त्यात् प्रतिषिद्धत्वेनात् नित्यवर्ज-
बाह्या भवेत् । तत्र दमेन बाह्यानि क्षमेनान्तरमिन्द्रियं कर्मणा च पाप निगृहीतमिति
सदत एवाप्यर्थ इति समुदाहारः.

भया प्रमित्या संगतस्तया विहितमनुतिष्ठति । प्रतिषिद्धं च वर्जयतीत्यर्जय-
त्यपवर्गमार्गसंवलसंपदम् ।

मूत्रधारः—मार्ष. प्रभवति विधेयेषु सह दुहित्रा प्रमित्या भगवती
श्रुतिः । (मबहुमानमाकाशं ।) भगवति भुवनभावुकभाविनि विश्वनिश्चयसशरण्ये
श्रेयसि श्रुते.

जनानि तव पुमर्था एव पादा प्रथन्ते

प्रथमचरणवद्धो निर्भरं गमि वत्सः ।

चरमचरणमलप्रम्नुता मन्यधारा-

ममग्गवि कदा ते मुक्तबन्धः पिबेयम् ॥ ११ ॥

(नेपथ्ये ।)

हन्त भो. मुगनशामनाध्वनीना, पर्यवष्टभ्यतामिदं क्षेत्रजनगरम् ।
अपहरन्तु परेषां विज्ञानमपि मध्यममार्गेण सचरमाणाः । विलुम्पन्तु बहि-
विषयमाकारपराक्रमकुशलाः परपरिभवाय योगमाचरन्तः । परोक्षमर्थतिमि-
रमुष्णात्विष इव मुष्णन्तु लोकायतव्यवहारिणः । स्वार्थदर्शनमपि परेषाम-
पलपन्तु सूत्रान्तसंस्कृतबुद्धयः । विकल्पगोचरादर्थमपनयन्तु स्वलक्षणममी
विभाषाभाषणप्रवीणा । निम्बिलमपि प्रपञ्चमात्मसात्कुर्वन्तु पञ्चस्कन्धाः ।

१ काम २ मोक्ष . ३ गण्डिका मुष्मिकभोगेषु विरागोऽधुना प्रपञ्चनीयः । स च
विरागो द्वेषो नामगुणा, न तु रागाभावस्तस्य शास्त्राधिकरणदशायामप्रवृत्तेः । भोगेषु द्वेषस्तु
दुरन्तन्वज्जानाधीनो दुरन्तन्व त्वप्रमाणदर्शनसिद्धपुरुषार्थाभाससंबन्धात् । अतः पाक्ष्ण्ड-
दर्शनविवेचनान्तरमेतन्मतानुबन्धमहिंकादिभोगानामुपपादयति—नेपथ्य इत्यादिना.
४. मायामिकास्तावन्न केवलमर्थान् किन्तु विज्ञानमपि शून्य मन्यन्ते. ५. योगाचारास्तु
विज्ञानमेव परमार्थसन्त ज्ञानाभन्नमसदिति मन्यन्ते । स्वीकुर्वन्ति च ज्ञानस्यैव नीलपी-
ताद्याकारम्. ६. लोकायतशास्त्रविद्वद्वाकाः नाप्रत्यक्ष वस्तु विद्यत इति वदन्ति.
७. मीत्रान्तिका नाम मागतास्तु ज्ञानाकारानुमेयो विषयो नालोचनस्यापि गोचरः,
किन्तु ज्ञानाकारनिष्पादक इति मन्यन्ते. ८. स्वलक्षण नाम वस्तु आलोचनप्रत्यक्षगोचरो
न तु विकल्पकस्येति विभाषिका.. ९. संज्ञास्कन्धो रूपस्कन्धो ज्ञानस्कन्धो वेदना-
स्कन्धः संस्कारस्कन्धश्चेति पञ्चस्कन्धाः क्षणिकपरमाणुपुञ्जात्मकं [शरीरं] सदिति सर्वसौ-
गतमतम्, तथा च शब्दो न प्रमाणमपि तु संभावनामात्रोत्थापक इत्यपि । नाटकपक्षे
तु सर्वेषामन्तेषां विविधसेनापतिपरत्व स्पष्टमेव.

क्षणमात्रमतिमात्रसूक्ष्मः प्राणितु भवतां दृष्टिमार्गेऽपवर्गः । संभावनावशे
पततु श्रुतेर्दुहिता प्रमितिर्नाम ।

नटः—भाव, एष महामोहमाधनाग्रणीः मुगतागमः श्रुतिदुहितरं प्र-
मितिमपहर्तुमारभते । तदपसरावस्तावन ।

सूत्रधारः—मार्पे. स्वपरविवेकविकल्मस्य पूर्वापरभूविभागविवोधविधुर्मय
मे का संसरणचर्चा । (अनुशाय । महर्षम । आकाशं ।) भगवन् अद्वितीयवैभव
पुरुषोत्तम, कुतो मम प्रतिभटा । कुतस्तग त्राम । तथा हि ।

रिपुरपकुरुते निहन्ति हन्ता

भवति भयं च पृथग्दृशो द्वितीयान् ।

त्वयि भुवनमये निविष्टबुद्धे-

न मम रिपुर्न भयं न च द्वितीयः ॥ १२ ॥

अपि च ।

नित्ये विभो मायि निमग्नशुचौ शरीर-

तादात्म्यबन्धमवगोपितवास्त्वमासी ।

द्वैतोज्झिते त्वयि परापरवस्त्वभेद-

मारोप्य निर्वृतिमुपैमि चिराद्विदानीम् ॥ १३ ॥

नटः—भाव, क एष पुरुषोत्तमो यमाक्रोशसि ।

सूत्रधारः—नन्वेव वाच्यनसयोरगोचरोऽपि

ब्रह्माण्डविन्दुतिलजालबहो विहीनः

सर्वेन्द्रियैर्विकलकर्मशरीरबन्धः ।

हृद्देश्म मे प्रविशति श्रुतिदेशितेन

मार्गेण कोऽपि जगतीप्रपितामहोऽसौ ॥ १४ ॥

नटः— ननु भाव, वचसामगोचरं वस्तु वचसैव श्लाघमानो व्याह-
तिमपि न चेतयसे ।

सूत्रधारः—अयमसाविह व्याहतिपरिहारः ।

१. प्रसङ्गाद्वैतभावनेष भयसामान्यविनाशाय नत्वपसरणादिरिति सूचयन्नेव पताका-
स्त्रावकेन भाषितं ब्रह्माद्वैतबोधं सूचयति—परापरेत्यादि. २. 'योगः' इति पाठः.

साकाङ्क्षान्तत्वेरास्तं प्रियमपि मनसा साकमप्राप्यमार्गा-

द्वाचो बाढं निवृत्ताः कुलगुरुषु गिरा वारयत्स्वागमेषु ।

फितु स्वेनैव कामादभिसरति परः पुरुषो वाचमेनां

सन्नासन्नामुसीमम्बपि निगमगणस्तं हि न द्रष्टुमीष्टे ॥ १५ ॥

(नेपथ्ये ।)

अरे वाचाट नटवटो, हताशया श्रुत्या विप्रलब्धः किमलीकमालपसि ।

तथा हि मिद्ध पुरुषेऽपि पञ्च-

स्कन्धान्विना नात्र शरीरकोशे ।

मानद्वयागोचरवन्तु नन्तु

मिद्धिविद्धे पुरुषोत्तमस्य ॥ १६ ॥

मूत्रधारः—अये, कुपित इव मुगतागमः शब्दायते । तदपहाय महामोहपरिवारपाग्वण्डगणाधिष्ठानदुर्विपाकामैहिकभोगभूमिमाश्रयाम्यद्वैत-निवृत्ता निर्वाणकाष्ठाम् ।

नटः—भोव, रागकर्मप्रमादितदेवनोपनीताः पौरुषातिशयसाधिता वा क्लेशलेशाम्पृष्टाः परत्र भोगभूमय एव सेव्यन्ताम्, किमसृत्य शून्याश्रयणेन ।

१ आकाङ्क्षान्तत्वेरास्तं वाचा भगवन्तमप्राप्य निवृत्ता वीजमागमैर्वावरणमेव । तथा चागमः—‘यतो वाचो निवर्तन्ते अप्राप्य मनसा सह’ इति । वस्तुतोऽभिमतं सा-
क्षात्कारान्मकं ब्रह्मबोधे शब्दस्यामामर्थ्यमात्रं श्रुत्या बोध्यते । भगवदनुग्रहवशात् भग-
वाद्दूषयिष्यो लाकिकवाचोऽपि सम्भवन्ति, किं पुनरलाकिकगिर इति हृदयम्.
२ यथा तर्माभिसरन्तीं वाचमागमो वारयति, तथा वागभिसारिण पुरुषोत्तममागमो
वारयितुं न प्रभवति । पुरुषोत्तमदर्शने निगमानाममामर्थ्यादिति काव्यरीत्या परिहारः.
३ रूपरसगन्धस्पर्शशब्दाः रूपस्कन्धः, निर्विकल्पक विज्ञानस्कन्धः, सविकल्पकं
ज्ञान सज्ञास्कन्धः, समनन्तरप्रत्ययः संस्कारस्कन्धः, मुखदुःखे वेदनास्कन्धः इति पञ्च-
स्कन्धाः । स एव आत्मेति सांगताः. ४. तदेव लाकिकभोगा एवाखण्डैः पुरुषार्था
इत्युच्यन्ते, ते च बन्धजनकतया हेयाः, इति तत्र विरागमुपपादयति—तदपहायेत्यादि.
५. ननु वैदिकपुरुषार्थत्वादनुश्रविको भोगो न हेय इत्याक्षिपति । पारलौकिकफले ज-
ननीये देवताप्रीतिरेव यज्ञव्यापार इति वेदान्तविदादयः । पुरुषनिष्ठोऽतिशयो धर्मस्व-
रूपं तथेति मीमांसकादयः । शून्यस्य मुखदुःखसंभेदविरहितस्य निर्वाणस्याश्रयणं रा-
गस्य न युज्यते तुत्यामव्ययत्वात् किन्तु दुःखासंभिन्नस्य सुखमयस्य स्वर्गस्येत्याक्षेपार्थः.

सूत्रधारः—मार्ष, विमर्षविरसो विषयतर्षापकर्षाय न क्षमते देवत-
प्रसादोपगतो भोगः । तथा हि ।

याज्यैराज्यमुपाकृतं शिखिमुखेनास्वाद्य तन्निष्क्रयं
क्षीराब्धेर्नवनीतविन्दुममरा यच्छन्ति कालान्तरे ।

तं पीत्वा जैननीपयोधरघटात्पुत्रस्य वा तर्जनी-

मूलप्रसवणात्पयांसि तृषितः पातुं जनो धावति ॥ १७ ॥

अपि च ।

मुहुर्मिहिरतप्तेन सोमपात्रेण संभृतम् ।

न लिप्से राहुमार्जारपीतोच्छिष्टं मुधादधि ॥ १८ ॥

नटः—तथाप्यपरिचितचरी निर्वाणकाष्ठेति कथमेनामाश्रयितुमीहमे ।

सूत्रधारः—श्रुतिवर्णितमम्या रामणीयकं क्षणमनुभूय पारमाप्स्यामि
दुरन्तसमुद्रस्य ।

(नेपथ्ये ॥)

अरे भरतवंशदुर्भग, का नाम श्रुतिः । अयमहमम्या हताशाया हगामि
दुष्टदारिकां प्रमितिम् ।

सूत्रधारः—(मसंभ्रमम् ।) हन्त, हता श्रुतेः प्रमितिः सुगतागमेन ।

(नेपथ्ये ॥)

हा नाथ, कथमुपेक्षसे । किं वा

प्रभवति मतये पदप्रबन्धो

१००

न तव निरत्ययनित्यचेतनस्य ।

१. मन्त्रवर्णसंस्कृतम् । अग्निर्वै देवतान्त्र मुखम्. २. अमृतविन्दुम् ३. आनु-
भविको भोगः क्षयी—‘तद्यथेह कर्मजितो लोकः क्षीयते एवमेवामुत्र पुण्यजितो
लोकः क्षीयते’ इति श्रुतेः । प्रेत्यभावपरम्परापरिणामस्वाविरामाच्च स्वर्गो हेयः ।
तत्र जन्मर्षयबोधरपयःपानेन जन्मोपलभ्यते, पुत्रतर्जनीमूलोदकपानेन च प्रायणम्
४. ‘दुःखः मायोऽपि नावेद्य पुरुषार्थतयेष्यते । नहि मूर्धाद्यवस्थार्य प्रवृत्तो दृश्यते सुधीः ॥’
इत्यादिपति—तथापीति. ५. वेदन परोक्षमपरोक्ष बापेक्षितम् । आद्ये विद्यत एव
भीतो मोक्षबोधः । अन्ये वर्तमानापि मुक्तिरचिरं मुक्तं अनुभूयत एवेति समाधत्ते—
श्रुतीति. ६. निरत्ययोऽविनाशी, अत एव नित्या त्रिलोक्यव्यापिनी चेतना, यस्त्व.

न मजसि करुणामतो, सुरारे

मम कृपणैः परिदेवितप्रपञ्चैः ॥ १९ ॥

अयमथ वा भवन्तं प्रति वाचोयुक्त्या

अभिलषितमथानुचिन्तितं यो

१. हृदयगुहानिहितः शृणोत्यकर्णः ।

न ममु(१)मवचनं च वाग्मिता च

प्रभवति मन्त्रयितुं त्रयीभुजङ्गम् ॥ २० ॥

सूत्रधारः—इयमसौ परैरपह्नियमाणप्राणा प्रमितिरशरणशरण्यचरणं
पुरुषाणामुत्तमं त्रातारमाक्रोशति ।

(नेपथ्ये ।)

अचिन्तनीयानि तव म्वन्तदुर्न्तसर्गप्रलयविलसितानि ।

निगमवनवनस्पते प्रमूषे

५ कति जगदण्डमयान्युदुम्बराणि ।

दधति बहलजन्तुजालमन्तः

पुनरपि तानि लयं त्वयि प्रयान्ति ॥ २१ ॥

सूत्रधारः—इयममावगणिनदुहितृव्यसनशोकवैशसा श्रुतिरूपलोकयति
लोकोत्तरपुरुषम् ।

(नेपथ्ये ।)

अररे(!) प्रमाणमानिनि, तदियं तावन्न भवसि ।

सूत्रधारः—अयं तावदनृतव्याघातपुनरुक्तनामा सुगतागमाप्रणीरप्र-
माणधर्मगणः श्रुतिमभिधावति ।

१. परिदेवितेन करुणा वाक्यार्थबुद्धिजननद्वारेण जन्यते । तव तु बुद्धिरजन्या
न वचनसाध्येति. २. अनुचिन्तितस्याप्यर्थस्य श्रवणहेतुः हृदयगुहाशयनम्, भुजङ्गपद-
सूचनीयम्, त्रय्याः पन्नगोपमानमुपपादयितुमकर्ण इति । यः पुनरवचनेनापि मन्त्रयितुं
सक्यते तं प्रति किं वाचोयुक्त्येत्युपपत्तिः. ३. अनृतं पुत्रेष्टयादिविधौ कलविसंवादः ।
व्याघातः विहिते उदितहोमे 'स्यावोऽस्याहुतिमभ्यवहरति' इति निन्दार्थवाक्यवशात् ।
पुनरुक्तम् 'त्रिः प्रथमामन्याह' 'त्रिरुक्तमामन्याह' इत्यत्रैकस्यार्थस्य द्विरभिधामाह ।
एतेऽप्रमाणधर्माः श्रुतेः प्राप्ताव्यं हन्तुमारमन्ते । तत्समाधानतर्कास्तु कर्मकद्वयव्याप-
गुण्यात् दृष्ट्यादिना द्वितीयाध्याये विवृताः.

(नेपथ्ये ।)

गृहीत तर्काः प्राणग्राहममीषामागमद्रुहां गणम् ।

सूत्रधारः—इयमान्वीक्षकी तर्कैः सह परनिग्रहायावतरति, यामुपजी-
वन्ति निजनिजनिश्चयससाधनायेतरास्तिष्ठो वार्तात्रयीदण्डनीतयो विद्याः ।

अपवर्गः पुमर्थानां प्रमाणं तत्त्वसंपदाम् ।

आन्वीक्षकी च विद्यानां चतुर्वर्गशिरोमणिः ॥ २२ ॥

तावदेव पुरुषो विधिनियोगवशंवदो यावदेनामान्वीक्षकीं नोपास्ते ।

मिलति नयनमक्षपादपाद-

प्रणिपतनेन ललाटसीम्नि यस्य ।

विधिरपि पुरुषस्य तस्य भाले

लिखितुमैदृष्टलिपि कुतः क्षमेत ॥ २३ ॥

(नेपथ्ये ।)

अररे परिचारविद्याः, सर्वा अपि यूयमनुयात प्रसभमैभ्यमित्रीणामा-
युष्मतीं वत्सामान्वीक्षकीम् ।सूत्रधारः—श्रुतिनिदेशसमनन्तरममूरभ्यमित्रं परापतन्ति तर्कनासीरा
विद्याः । तदितः साधयावः ।

(इति निष्क्रान्ता ।)

इति साधनचतुष्टयसंपत्तिर्नाम प्रस्तावना ।

१. वार्ताविद्याया मिश्रेयसं कृष्यादिसंपत्, अग्न्यास्तु स्वर्गः, दण्डनीतेः सप्ताङ्ग-
राजसंपत् । तथा तथा विद्याया यथा स्वस्वनिश्चयसे जनयितव्ये आन्वीक्षक्या उपबोग-
क्षया टीकायां व्याख्यानं व्यक्तम्. २. अर्थो धर्मः कामो मोक्ष इति पुरुषार्थचतुर्वर्गो
आरसादी प्रमाणं प्रमाता प्रमितिः प्रमेयमिति तत्त्वसंपत् चतुर्वर्गो न्यायभाष्यवार्तिकयोः
आन्वीक्षकी प्रची वार्ता दण्डनीतिरिति । विद्याचतुर्वर्गो भाष्ये प्रसिद्धः । तत्रान्वीक्षकी
प्रमाणविद्यार्थम्, प्रची यज्ञम्, वार्ता इत्युक्त्यादिव्यपहारम्, दण्डनीतिर्वृषयर्थात्
लोकयति. ३. ललाटमिच्छितेन चक्षुषा दृश्यमाना ललाटलिपिरदृष्टमेव जहातीति
व्यभिः. ४. अग्नित्रयमिग्रस्थिताम्.

(ततः प्रविशति श्रुतिरान्वीक्षकी च ।)

आन्वीक्षकी—भगवति, दिष्ट्या वर्षसे द्विषन्निग्रहेण दुहितृप्रत्याहरणेन च ।

श्रुतिः—वत्से. कथमुत्सिक्तविक्रमाः परे परिभूताः, कथमभ्युपापाद्यत वत्सा प्रमितिः ।

आन्वीक्षकी—भगवति, मन्त्रिसृष्टेन तर्कगणेन बाध्यमानेष्वनृतव्याघातपुनरुक्तेषु, भवदवयवावनव्यासक्तामु परिवारविद्यासु, परेषां नृशंसप्रहारेभ्यश्चानेन जनेन परिपाल्यमाने निरिन्द्रियविकलतनौ तव पितरि पुरुषे, कुतोऽप्यतर्कितोपनता मिथ्यादृष्टेरात्मसंभवासंभावना नाम । विकटदंष्ट्राकोटिद्वयसंकटेन कर्णालसंकलितालीकादृहासधूमायितधूसरिताकाशेन तरलेतरतडित्काण्डकडारलोचनार्चिरर्चितस्फुलिङ्गितदिर्गङ्गनेनाननेन(?) असितुमारेभे प्रमितिम् ।

श्रुतिः—वत्से. तदात्वे वर्तमाना किमभाषत वत्सा ।

आन्वीक्षकी—तदा पुनः प्रकर्षापकर्षपिशुनेन वचनेनाधिचिक्षेप पुरुषोत्तममेव प्रमितिः । तथा हि ।

विषमनिगमकाननान्तशास्वा-

ततिषु निलीय परान्निरीक्षमाणः ।

परिणतिविदलज्जगत्कपित्थ-

प्रसनकपे मुचिरान्निरूपितोऽसि ॥ २४ ॥

१. अथ माधनचतुष्टयसंपन्नोऽधिकारी । गुरुमुपसीदन्नन्वीक्षासंस्कृतया श्रुत्या परमात्मानं प्रमिमीते । 'श्रोतव्यं श्रुतिवाक्येभ्यः' इति श्रवणात् । तत्र च सौगतमतप्रसिद्धकुतर्कनिरासद्वारेणान्वीक्षक्या उपयोग इति नाटकेतेनृत्तव्याजेन [विशदयति] ।
 २. अभ्युपपत्तिर्विषदुद्धारः. ३. एतेन शिक्षाव्याकरणादीनां श्रवणोपयोगो दर्शितः.
 ४. अन्नादिरलीकं विषयिणी वासवासंततिर्मिथ्यादृष्टिस्तत्प्रभवा असह्योनयस्ता-
 न्त्ये(?)कोमलकोटिगोचरा संभावनान्तर्मवति । सैव शाब्दप्रमितिकर्तव्यं व्यवहारं
 जनयतीति सौगतमतम्. ५. कोटिद्वयं संभावनाया विरुद्धी प्रकारौ. ६. अचेतनानां
 संभावनादीनामानवादीन्युत्प्रेक्षाकल्पितान्येव.

अपि च ।

द्रुहिणभवनपद्मबीजमाला-

मणिपरिवर्तनतत्परात्मनस्ते ।

ग्रसितुमखिलमेव जन्तुजातं

विजनयतो विदिता बिडालवृत्तिः ॥ २५ ॥

श्रुतिः—ततः ।

आन्वीक्षकी—ततोऽस्माकं नासीरपरिसरे पूरयन्निव रोदसोर्विवरमुत्प-
तितपतितनक्षत्रलाजविकिरणाकुलदिक्कुमारीकदम्बकिर्मोरिताम्बराजिरो जर्ज-
रितमूलकुलाचलकुलकन्दुकक्रीडनाकुलया मुहुरवनतोन्नतया प्रतिपदमवनि-
वनितया वितायमानधूलिपाटीपटवासपटलो निर्भरभयचकितदिक्कुञ्जरत्यक्त-
गुरुतरभूगोलभारभुमभोगिमल्लभोगाभोगभङ्गुरभुवनः ससंभ्रमभ्रश्यदैरावत-
बृंहितोपबृंहितोदध्वानसेनासंनहनदुन्दुभिः । येन स्म जनितविस्मयेन जन-
तास्मयघस्मरेण करणहारकेण कोणाभिधातमूर्छितमरुदुद्धूयमानविमानाध्व-
नीनेन विध्वनता ध्मायमाने

प्रैसभनिविशमानकालसर्प-

प्रतिहतनिर्गमणे खगोलनीले ।

बहुविधगतयो विविक्तजाया-

मुतजननीतनवः खगा भ्रमन्ति ॥ २६ ॥

अपि च तदानीं

कोणाहतिध्वनितदुन्दुभिभिघमान-

ब्रह्माण्डखण्डयुगक्षरतालजालैः ।

जृम्भालकालललनाल्पनाट्टहास-

मित्रैर्ननर्त जगदन्तनटः कृतान्तः ॥ २७ ॥

१. 'सेवासुखं तु नासीरम्.' २. येन ध्मायमानं खगोलनीले खगा भ्रमन्ति स्मेति
खंखम्बाः. ३. चन्द्रमसो जाया नक्षत्राणि, रविचन्द्रयोस्सनयो शनिपुष्यौ, कुजस्व
जवपी भूमिः—एते परस्परविभक्ताः । राहुकेत्योस्तु तनुरेवान्योन्यविभक्तेति । खगा
ग्रहाः । कृष्णसर्पोपहृनीडमध्ये विकलभ्रमत्पतगतादात्म्येनाध्यवसीयन्ते. •

श्रुतिः—ततः किमाग्भन्त परे ।

आन्वीक्षकी—ततः सर्वं चार्वाकसौत्रान्तिकवैभाषिकवैनाशिकयोगा-
चारमाध्यमिकप्रभृतयः मुगतागमसेनापतयः 'इतः' 'कीर्तिः', इतो ज्ञानश्रीः,
ततो दिङ्मागः' इति समन्तादस्मद्भूलं परिवेष्ट्यांबभूवुः ।

श्रुतिः—हन्त, दुर्वारबला वैरिणः ।

आन्वीक्षकी—अथ सेनाकोणादन्तिकमागत्य काणादीसंहिता माम-
मन्त्रयत्—'सखि गौतमि, शाम्यतु मुगतागमेन सह वैरम्, परित्यजामियं
श्रौती प्रमितिः, अस्तु भगवत्या श्रुतेरपत्यकृतिका पक्षतापरामर्षयोरपत्य-
मनुमितिर्नाम' इति । ततो मया मन्त्रितम्—'असमञ्जसमिदमुदाहरसि ।
प्रथमं योग्यतैवात्र न श्रुतेरवधार्यते । नाकाङ्क्षति परापत्यग्रहणं तादृशो
जनः । अपि चैवमस्माभिरुपेक्षिते श्रुतेरपत्यव्यसने जितकाशिभिः परैः प-
रिक्षतप्रसवा पाक्षतेयी दारिकापि न जायेत, जातापि वा विलुप्येत' इति ।

श्रुतिः—नूनमल्पप्रमाणतया विभेति परेभ्यो वत्सा काश्यपी ।

आन्वीक्षकी—ततः कोपकपिलकपोला कापिली प्रमितिमभ्युपपद्य-
माना मध्ये मार्गमवरुध्य परैः पगभूता न कंचन प्रतिकर्तारं पुरुषमलभत,
प्रत्युत विकारमभजत प्रकृतैः ।

श्रुतिः—वत्से आङ्गिरसि, त्वया प्रतिपालितः प्राणिति प्रकृतिदुर्बलो
विद्यागणः ।

आन्वीक्षकी—भगवति, त्वदुपजीवनधनाः परपरिमर्दनाय प्रगल्भन्ते
परिवारविद्याः ।

१. धर्मकीर्तिज्ञानश्रीप्रभृतयो सौगताचार्याः. २. अनुमानविधयेव शब्दस्य प्रामा-
ण्यम्, न स्वातन्त्र्येणेति वक्षेष्टिकाः ३. प्रथम वाक्यार्थगर्भयोग्यताया लिङ्गविशेषण-
स्थानिर्णयान्न तल्लिङ्गकमनुमानम् । पदान्तरव्यतिरेकप्रयुक्तान्वयाननुभावकस्वरूपा चा-
काङ्क्षाशब्दस्य पृथक्प्रामाण्ये सत्येव घटत इति गूढोऽभिसंधिः. ४. शब्दस्थानु-
मानान्तर्भावेऽनुमानमप्यलौकिकप्रत्यक्षान्तर्भूत स्यादित्यभिसंधिः. ५. काश्यपी का-
णादीसंहिता (वक्षेष्टिकविद्या) द्विप्रमाणा क्षुद्रत्वेनाध्यवसीयसे. ६. तथा च भाष्यम्—
'सेवमान्वीक्षकी—ग्रहीपः सर्वविद्यानामुपायः सर्वकर्मणाम् । आधारः सर्वधर्माणां
विद्योद्देशे प्रकीर्तिता ॥' इति.

जडवपुषि शुचित्वमादधाति

✱ प्रेतिफलितो मयि ते प्रमाणभावः ।

दलयति सिमिरं निशामु भानो-

स्तुहिनकरप्रतिबिम्बितः प्रकाशः ॥ २८ ॥

भुतिः—ततः किमासीत् ।

आन्वीक्षकी—ततः प्रबलतर्कप्रभाकरकरसंपर्ककर्कशाकर्मतन्त्रमग्न-
मांसला मीमांसा प्रममाथ संभावनाम्, प्रमितिं च परकरादाच्छिद्यात्मसाद-
करोत्, अधिकरणप्रसाधनैश्च संचस्कार ।

भुतिः—साधु । परपुरुषविद्वेषिणी सतीनामग्रणीरेषा दुहिता जैमिनेः ।

आन्वीक्षकी—संस्कुर्वती प्रमितिमसौ मीमांसा कार्यानुबन्धविधुरा-
नस्याः प्रतीकानुपच्छेत्तुमारेभे । तामवारयद्वादरायणी विद्या, भयचकितलो-
चनानि च पुराणानि परिपालयांबभूव ।

भुतिः—अथ धर्मसंहिताः किमारभन्त ।

आन्वीक्षकी—ताः स्वल्पे 'नित्यपुनरुक्तवचनाभिर्युष्माभिः किमिव
प्रयोजनम्' इति मीमांसया निर्भर्त्सिताः, 'भवन्ति भवत्यांऽपि प्रमाणम्'
इति मयाश्वासिता धृतिमलभन्त ।

भुतिः—ततस्ततः ।

आन्वीक्षकी—अथ पर्यवष्टभ्य माम्, अमी सुगतागमसेनापतयो निर-
न्तरमखिलदिषुखेभ्यो निरन्ताभिः शस्त्रवृष्टिभिरनवकाशबद्धमण्डला-
व्यवाकिरन् । ततश्च

१. 'षड्वहाः षड्वग्रहाः' इति भुतिप्रमाणमूलकमान्वीक्षकीप्रामाण्यमिति भावः.
२. प्रमाकरो गुरुः, सुबो वा. ३. नाटकपक्षे—करणानि नेत्रादीन्वधिकृत्य प्रसाधनम् ।
तत्पक्षे—अधिकरणानि व्याधाः. ४. आरो परमात्मा वा. ५. कार्यावकलिङ्गादिर-
दिताज्जिज्ञार्थं वा प्रामाण्यमिति प्रामाकराः. ६. व्रतविद्या हि सिद्धार्थमायुषवि-
पदा प्रामाण्यं दृश्यते. ७. स्मृत्यनुमितेन वित्यग्रच्छेदेन वेदेन बोधितमष्टादिविषयकं
कार्यं स्मृतयोऽनुपपन्नमिति प्रामाकराः । स्मृतिभिर्वाक्यार्थं बोधिते तदाश्वास्तयो-
क्तव्येरायुष्यमिति वैवायिकाः.

अन्योन्यव्यतिघट्टनानलकणाक्रूराः करेभ्यो द्विषां
 संहत्यैकपदे पतन्ति परितो याः स्मायुधश्रेणवः ।
 बाणैस्तास्त्रसरेणुपुञ्जपदवीमानीय सोऽयं जने
 रक्षामण्डलमात्मनो व्यरचयन्भूमण्डले पांशुभिः ॥ २९ ॥

श्रुतिः—ततस्ततः ।

आन्वीक्षकी—ततः प्रावर्तत तुमुलमायोधनम् । केऽपि तातगौतमप्र-
 युक्तमूत्रपाशबद्धाः, केचन वत्सवात्स्यायनभाषणतर्जिताः, केचिर्दुद्योतकरव-
 चोविवरणत्रस्ताः, कतिचन वैचस्पतिना प्रसङ्ग पराभूताः, परे परितः पला-
 यन्त समरभूमेः, उन्मोचिता चाखण्डकलेवरा प्रमितिः । इतः परमादिशतु
 भवती किमनेन जनेनोपपादनीयमिति ।

श्रुतिः—प्रतिपादय प्रमितिं पुरुषाय ।

आन्वीक्षकी—बाढं प्रतिपादिता, न पुनरेनां श्रद्दधाति पुरुषः ।

श्रुतिः—(स्वगतम् ।) कथं न श्रद्दधाति । भवतु तावदेवम् । (प्रकाशम् ।)
 वत्से गौतमि, न्यायतनय परामर्षो यथा युज्यते तथा पक्षतया तथा कथा
 प्रस्तूयताम् ।

(नैपथ्ये ।)

होउ जणाणं हरिसो लहउ पिअं पक्खअं परामरिसो ।

फिट्टउ मणे अमरिसो पुरिसो ओवग्गसंपअं सहउ ॥ ३० ॥ (क)

आन्वीक्षकी—इदं वादकथायाः पक्षतापरामर्षसंगमप्रतिज्ञावचनमनुब-
 दन्ति व्योमचराणि भूतानि ।

(क) भवतु जनानां हर्षो लभतां प्रियां पक्षतां परामर्षः ।

अपैतु मनस्यमर्षः पुरुषोऽपवर्गसंपदं सहतु ॥

१. न्यायवार्तिक. २. न्यायवार्तिकतात्पर्यटीकाकारेण. ३. अत्र श्रुतिव्यापारो
 बीजम्, आन्वीक्षकीव्यापार आरम्भः, ताभ्यां प्रथमो मुखसंधिः । स प्रथमेन
 प्रमितिपुरुषसंगमरूपेण कलेन परिपूर्णः । अयं विन्दुप्रयत्नाभ्यां प्रतिमुखसंधिरा-
 रम्भ्यते । तत्र 'अवान्तरार्थविच्छेदे विन्दुरच्छेदकारणम्' इति कथितः श्रुतेरभेदामक्या-
 म्नायावुमितिपुरुषसंगमानुकूल्ये व्यापारः । समवतारयति 'व्यावृत्तमयः' इत्यादिना ।
 प्रथमस्तु, आन्वीक्षकीप्रेरितकथाव्यापार इति ध्येयम्.

श्रुतिः—बाढम् । अनुमन्यामहे ।

शचीव शक्रं गिरिजेव शंकरं निशेव चन्द्रं कमलेव माधवम् ।
सरस्वतीव त्रिअगतितामहं पतिं पगमर्षमुपैतु पक्षता ॥ ३१ ॥

(इति निष्क्रान्ताः सवे ।)

इति श्रवणसंपत्तिर्नाम प्रथमोऽङ्कः ।

द्वितीयोऽङ्कः ।

(ततः प्रविशति कञ्चुकी ।)

कञ्चुकी—जराजर्जरितकलेवरम्य किमीदृशम्य जनम्य जीवितेन ।

निर्धौतः पलितेन यद्यपि मुग्धे कालक्रमात्कालिमा

मोहान्धम्य तथापि मे मसिमसौ लोभः पुनर्लिम्पति ।

आनाभेरपवर्जितेन चिबुकं यष्टौ श्रमाद्वयम्यता

कुङ्गेन त्रिपदं पशुं शिशुजनत्रासाय सृष्टो मया ॥ ३२ ॥

(परिक्रम्य ।)

भोः, कथयत केदानीं कुमारः पगमर्षः ।

(प्रविश्य ।)

चेटी—अज्ज पतिबन्धः वन्दामि । (क)

कञ्चुकी—भवति साधनसिद्धे, परिपन्थिभिरप्रधृष्या भव । कथय
केदानीं कुमारः ।

चेटी—केण कारणेण दुण्ढज्जइ कुमारो । (ख)

कञ्चुकी—भवति, आदिष्टोऽस्मि देवेन न्यायेन—यथा त्वरन्ते मे-
मावयवाः कुमारपरामर्षपरिमर्षाय । तन्निरूपय साधनसदनभूमिकामु कत-
मामधितिष्ठतीति ।

(क) आर्य प्रतिबन्धः, वन्दे ।

(ख) केन कारणेनान्विष्यते कुमारः ।

१. न्यायस्य पक्षभिरवयवैः परामर्षो जन्यत इत्यः वीक्षासमयः । हेतुभूमिकास्तिस्रः—
लिङ्गदर्शनम्, व्याप्तिस्मरणम्, तृतीयलिङ्गपरामर्ष इति.

चेटी—मये क्व पट्टमभूमिआअठविदो वीअ भूमिआरोहणे तुमं पडीच्छइ कुमारो । (क)

कञ्चुकी—ननु त्वमिदानीं क प्रस्थितासि ।

चेटी—अज्ज, उत्कण्ठादूमिअस्स कुमारस्स कदे भिसिणीदलाइं मुणालिआओ आहरेउम् । (ख)

कञ्चुकी—भवति, किमुत्कण्ठाकारणमायुष्मतः कुमारस्य ।

चेटी—या किर पक्खदा णाम दिव्वदारिआ कुमारस्स पुरदो केहाहि पत्थुआ आसि, सा एव्व अस्स उत्कण्ठाणिबन्धणम् । (ग)

कञ्चुकी—परामर्षपरिग्रहाय बलवदुत्कण्ठमाना पक्षतापि पक्षद्वारेण प्रविश्य साधनसदनस्य तृतीयां भूमिकामधितिष्ठतीति मम प्रथमा कथा कथयति स्म ।

चेटी—अज्ज, एरिसे परोप्परणिब्भराणुराए केरिसो पक्खदापरामरि-
साणं समागमविलम्बो । (घ)

कञ्चुकी—भवति, साधनसदनस्य तृतीयभूमिकामारोहतः परामर्षस्य करावलम्बाय त्वमहं च मिलितौ प्रभवावः । न च परामर्षसविधे तव मम च मेलकं महन्ते साधनाभासाः । पश्य । मदभिमुखमभिधावत्युपाधिपुरःसरः सव्यभिचारविरुद्धगणः । हन्तुमीहन्ते त्वाममूरसिद्धयः । परामर्षमेष कुण्ठ-

(क) मया खलु प्रथमभूमिकास्थापित(?) इव भूमिकारोहणे त्वां प्रतीच्छति कुमारः ।

(ख) आर्य, उत्कण्ठादूनस्य कुमारस्य कृते भिसिनीदलानि मृणालीश्वाहर्तुम् ।

(ग) या किल पक्षता नाम दिव्यदारिका कुमारस्य पुरतः कथाभिः प्रस्तुतासीत्, सैवास्योत्कण्ठानिबन्धनम् ।

(घ) आर्य, ईदृशे परस्परनिर्भरानुरागे कीदृशः पक्षतापरामर्षयोः समा-
गमविलम्बः ।

१. कथा हि प्रतिपत्तिमुखेन पक्षतामुपपादयति. २. तृतीयवर्षपरामर्षं व्याप्ति-
विशिष्टे पक्षधर्मता भासत इति भावः.

यितुमुत्कण्ठते प्रकरणसमः । 'सिद्धिरेषा तिरोधित्सति पक्षताम् । पक्षता-
गर्मबाधनाय बाधगणो निर्भरमवतिष्ठते ।

चेटी—ता अम्हे अमिल्लिता जेव साहेम भत्तुणो कज्जम् । किं खलु
मिल्लिदेहिं अम्हेहिं । (क)

कञ्चुकी—ननु मीमांसया मध्यमाणोऽप्यर्थः प्रतिषिद्धोऽयमान्वी-
क्षक्या भगवत्या । संघटितपरिवारापितभरा हि प्रभवो लघुना शरीरेण
प्रभवन्ति कृत्येषु, नतु विघटमानपरिजनदुर्गृहीतभारगौरवग्रस्तद्विधाकृ-
तात्मान इति ।

चेटी—जत्थ माहणघरुहेमे तुमं वट्टमि. तत्थ णत्थि मे ओआसोत्ति
दुल्लहो तुम्हाण मेलओ । (ख)

कञ्चुकी—घटयिष्यत्यावामेकत्र प्रदेशे सामान्यलक्षणा नाम दूरदर्शिनी ।
सर्वथा स्यस्ति नः करिष्यन्त्यान्वीक्षकीप्रेरितास्तर्काः । इत्येहि । साधयावः ।

(इति निष्क्रान्ता ।)

इति मिश्रविष्कम्भकः ।

(ततः प्रविशति कथा पक्षता च ५)

कथा—अयि, कमपि तवान्तरं प्रकारमुपलक्षयामि ।

(क) ततो वयममिल्लिता एव साधयामो भर्तुं कार्यम् । किं खलु मि-
ल्लिताभ्यामावाभ्याम् ।

(ख) यत्र साधनगृहोद्देशे त्वं वर्तसे, तत्र नास्ति मेऽवकाश इति दुर्लभो
युष्माकं मेलकः ।

१. सिद्धिराभयासिद्धावन्तर्भवतीति प्राचीनमतेनेदम्. २. अन्यत्र हेतो पक्षधर्मता,
अन्यत्र च व्याप्तेर्ज्ञानमनुमितिहेतुः, ज्ञानद्वयसाधारणी च परामर्षस्य कारणतेति मीमां-
सकाः. ३. विशिष्टपरामर्षस्य कारणत्वे शरीरसाधवम्, इतरथा ज्ञानद्वयस्य कारणत्वे गौर-
वमिति सूच्यते. ४. मेलक एव वर्तमानता. ५. तदेवमनेन विष्कम्भकेण व्याप्ति-
पक्षधर्मतयोरैकाधिकरण्यग्रहे सत्यपि पक्षता संभवति सामान्यलक्षणया सर्वोपसंहारेण
व्याप्तिग्रहेऽपि पक्षे साध्यसंबन्धाग्रहसंभवादिति व्युत्पादितम्. इदानीं कथाव्यापारेणो-
त्पत्ते तृतीयविष्कम्भपरामर्षे पक्षता संघटत इत्यङ्गेन व्युत्पाद्यते.

त्राष्पायितस्तिमितलोचनमायतैक-

भूदाम चिन्तयसि किञ्चन काञ्चनाङ्गि ।

स्वेदोदकार्द्रवपुषस्तव रोमहर्षः

शंसत्यसावविरताङ्कुरितान्विकारान् ॥ २ ॥

पक्षना—भगवद्, तुह पुरओ च्छिअ तह तेण विप्पलम्भण जणेण अविणअं पाविआ वञ्चिआ अ । किं भणदु मन्दभाइणी । असेसदो ण्णाद-
वुत्तन्ता वि किं पुच्छमि । (क)

कथा—अयि सरले, स्तोकमपि न स्मरामि केनाविनीतेन कथं व-
ञ्चितासि ।

पक्षता—अलाहि भगवद्, ण तुण मन्तिस्सम् । तद्दआ कखु तं
अविणअव्ववमाइणं जणं बलामोडिअ वम्महव्ववहारेसु व्वावारेसि । एण्हि
भणसि ण संभवामि को सो जणो त्ति । (ख)

कथा—अयि, शपामि यदि कोऽपि मया दुर्विनये व्यापारितः ।
नूनमपि संकल्पेन स्वप्नेन वा कमपि वृत्तान्तव्यतिकरमनुजाविता ।

पक्षता—(चिरमनुध्याय ।) ता होज्ज । एसो सविणए विणअहरो
वुत्तन्तो । (ग)

(क) भगवति, तव पुरत एव तथा तेन विप्रलम्भकेन जनेनाविनयं
प्रापिता वञ्चिता च । किं भणतु मन्दभागिनी । अक्षेपतो ज्ञातवृत्तान्ता-
पि किं पृच्छसि ।

(ख) अलाहि भगवति, न त्वया मन्त्रयिष्ये । तदा खलु तमविनयव्य-
वसायिनं जनं बलात्कृत्य मन्मथव्यवहारेषु व्यापारयसि । इदानीं भणसि
न संभवामि कः स जन इति ।

(ग) तद्ववेत् । एष स्वप्ने विनयहरो वृत्तान्तः ।

१. अलाहिः निवारणार्थः प्राकृतो निपातः. २. एतेन साम्प्रिकदर्शनस्यानुरागप्रकर्षा-
पहस्येन दृढभूमिस्थमेतावता प्रयत्नेन सूचितम्.

कथा—कथय वत्से, कीदृशः ।

पक्षता—अज्ज सिविणन्तरे प्पमअवणणलिणीकूललआहरप्पाब्भारे तुह पासे किंपि मन्तअन्तो एसो जणो तुए दिण्णसण्णेण णिहुअमेन्तेण केणवि तक्कालमणहरेण जणेण बलामोडिअ वित्थरन्तेहिं बाहूहिं गहिओ परिच्चन्तो अ । (क)

कथा—नूनमनेन मया बहुशः प्रस्तुतेन न्यायतनयेनानुवायविशुद्धेन परामर्षेण स्वप्ने संगतासि । स्थाने युवयोरनुरागः ।

पक्षता—भअवइ, विशमाइ दशाइ वट्टामि ।

जइ ठाइ देइ विअणं जइ दुट्ठइ झत्ति कट्टए जीअम् ।

सहविसमगाढगेण्ठी कण्ठे वडिओ पणअपासो ॥ ३ ॥ (ख)

कथा—चिरं धारय जीवितम् । अनुभविष्यसि प्रियसमागमम् ।

पक्षता—(संस्कृतमाश्रित्य ।) भगवति, मुचिरविरहबाधादुर्दिने प्रियसंगमसुखा चिरधूतयोऽपि न रोचन्ते । पश्य ।

ज्वलति मुलभं चित्रा चन्द्रातपे शलभायितं

दहति सुभगो देहः प्रौढे पुरोपवनानिले ।

किसलयशिलातल्पे शक्यं विपोथयितुं वपुः

दयितविरहव्याधेर्बाधां चिरं सहते जनः ॥ ४ ॥

कथा—ननु चिरकालिकोऽपि प्रियसंगमश्चिरमपत्योत्पत्तिमुखेन परमाभ्युदयाय कल्पते ।

(क) अथ स्वप्नान्तरे प्रमदवननलिनीकूललतागृहप्राग्भारे तव पार्श्वे किमपि मच्चयमाण एष जनस्त्वया दत्तसंज्ञेन निभृतमात्रेण केनापि तत्कालमनोहरेण जनेन बलात्कृत्य विस्तरद्भयां बाहुभ्यां गृहीतः परित्यक्तश्च ।

(ख) भगवति, विषमायां दशायां वर्ते ।

यदि तिष्ठति ददाति वेदनां यदि क्रुध्यति झटिति कर्षति जीवम् ।

समविषमगाढग्रन्थि कण्ठे पतितः प्रणयपाशः ॥

(ततः प्रविशति परामर्षो विदूषकश्च ।)

विदूषकः—एसा सा साहणप्पासाअस्स तइआ भूमिआ । णं आरोहउ पिअवअस्सो । (क)

परामर्षः—वयस्य, रमणीयतमोऽयमुद्देशः । इह हि

ऐक्यं गतासु नभसा स्फटिकाश्मखण्ड-

सोपानपङ्क्तिषु विलोचनवञ्चिकासु ।

व्योम्नि ब्रजाम्यहमधोमुखलम्बमान-

च्छायामनुप्यचरणेषु पदानि दत्वा ॥ ५ ॥

अपि च ।

अग्रे चलत्यभिमुखं सहचारिपाश्वे

पश्चात्पराङ्मुखमधश्च विलम्बमानम् ।

एकस्य मे मणिमयीषु निशान्तसौध-

सोपानभित्तिषु वपुर्बहुतामुपैति ॥ ६ ॥

पक्षता—भअवइ, संवदइ सिविणए सुदस्स सदस्स सरसंयोओ ।
ता जाणे सो विअ भअवइ, पत्थुओ जणो इमं देसमनुसरइ । ता अम्हे
कुडुन्तरिआ ठामो । (ख)

(इति तथा कुरुतः ।)

विदूषकः—णं आसणपरिग्गहं काउण पत्थुअकहासेसं वण्णेदु
वअस्सो । (ग)

(इत्युभौ तथा कुरुतः ।)

विदूषकः—तदो का पउत्ती । (घ)

(क) एसा सा साधनप्रासादस्य तृतीया भूमिका । नन्वारोहतु प्रियवयस्यः ।

(ख) भगवति, संवदति स्वप्ने श्रुतस्य शब्दस्य स्वरसंयोगः । त-
जाने स एव भगवति, प्रस्तुतो जन इमं देशमनुसरति । तदावां कु-
ड्यान्तरिते तिष्ठावः ।

(ग) नन्वासनपरिग्रहं कृत्वा प्रस्तुतकथाशेषं वर्णयतु वयस्यः ।

(घ) ततः का प्रवृत्तिः ।

परामर्षः—ततस्तद्वर्धनक्षणमारभ्य

टड्डोत्कीर्णा त्वचि, विलिखिता नेत्रपत्रे, निषिक्ता

स्वान्ते, स्यूता वचसि, निचिता पार्श्वतः पृष्ठतश्च ।

धारास्तदा हरिति पुरतः काचसन्नेव काचि-

ज्ञानामृत्वा वरतनुरिह प्रायशः प्राविशन्माम् ॥ ७ ॥

पक्षता—(अपवार्य । सामृयम् ।) भववद्, कए वि गहिअहिअओ एसो जणो । (क)

विदूषकः—वअस्स, तदो तदो । (ख)

परामर्षः—

प्रथमं निपपात या समग्रा

मयि दृष्टिर्वलदम्बुजायताक्ष्याः ।

न चचाल कथंचिदप्यमुप्याः

स्मरबाणैरिव कीलितस्त्रिभाग ॥ ८ ॥

पक्षता—(अपवार्य ।) एवं परकलत्तप्पमत्तहिअए अस्सि जणे तुअ व-
अणेण निहितचिन्ताए मम णवर मरणं जेव्व परिणअम् । (ग)

कथा—अविदितकथाशेषा किमुत्ताम्यसि ।

विदूषकः—वअस्स, तस्सि अवसरे तए किं पि किअं भणिअं वा । (घ)

परामर्षः—वयस्य,

स्तम्भेन कर्मणि तनोः स्थगितेऽपि काम-

काष्ठां परामधिरुरोहतरां वरोरुः ।

(क) भगवति, कस्यापि गृहीतहृदय एष जनः ।

(ख) वयस्य, ततस्ततः ।

(ग) एवं परकलत्रप्रसक्तहृदयेऽस्मिञ्जने तव वचनेन निहितचिन्तायां मम केवलं मरणमेव परिणतम् ।

(घ) वयस्य, तस्मिन्नावसरे तथा किमपि कृतं भणितं वा ।

गीर्गदूदेन यदपि ग्लपिता तथापि

वाचामगोचरमवोचत लोचनान्तः ॥ ९ ॥

पक्षता—(अपवार्य ।) भअवइ, पणिवडामि तुह पाआणम् । एरिसदु-
व्विणीअजणगहिअहिअआ क्खणं पि ण जीविउं महेमि । अणुमण्णस्व
मम । परिच्छइस्मं दाव इदं सरीरम् । दुल्लहो क्खु इमस्सि जम्मस्सि
परकलत्तप्पसत्तहिअओ जणो । (क)

विदूषकः—तदो । (ख)

परामर्षः—ततश्च

कथाकथितरूपानुरूपामेनां विलोकयन् ।

प्रभातमङ्गलध्वानैर्धिग्जनोऽयमजागरीत् ॥ १० ॥

कथा—अयि चपले, शृणु तावत्त्वामाश्रित्य निशास्वप्नवृत्तान्तमु-
दाहरत्यायुष्मान्परामर्षः ।

पक्षता—(अपवार्य ।) भअवइ, एण्हि विपरिणओ मे संसारो । येहिं
मुव्वन्तेहिं आसिं दद्धा हिमेण भिसिणि व्व निव्वावअन्ति ते व्विअ पिअ-
वअणा मं संभविज्जन्ता । (ग)

परामर्षः—वयस्य, अवलम्बन्व माम् । तिरयति चेतनां प्रियजनकथा-
प्रसङ्गोत्थितो मोहः । (इति मूर्च्छति ।)

कथा—संप्रति सांप्रतं तवोपसर्तुम् । (इति पक्षतामाकर्षति ।)

(क) भगवति, प्राणिपतामि तत्र पादयोः । ईदृशदुर्विनीतजनगृहीतहृदया
क्षणमपि न जीवितुमिच्छामि । अनुमन्यस्व माम् । परित्यक्ष्यामि तावदेत-
च्छरीरम् । दुर्लभः खल्वस्मिन्मनि परकलत्रप्रसक्तहृदयो जनः ।

(ख) ततः ।

(ग) भगवति, इदानीं विपरिणतो मे संसारः । यैः श्रूयमाणैरास-
न्दग्धा हिमेन विसिनीव निर्वापयन्ति तान्येव प्रियवचनानि मां स्मर्य-
माणानि ।

ग्रामीणा जनता नितान्तचकिता दूराश्रिते चक्षुषी

निश्चिप्य क्षणमीक्षते पथि हृदच्छायामर्या विद्युतम् ॥ १५ ॥

अपि चायमुदयनः

अमुना हयवेगेन क्षणोत्तीर्णाध्वविम्तरः ।

समभिव्याहृतं वेत्ति नानाजनपदाक्षरम् ॥ १६ ॥

आश्चर्यम् ।

यो वेगतो गतो दृग्मध्वानमुदलङ्घत ।

पश्चादनुसरत्येषा हेषा तस्यैव वाजिनः ॥ १७ ॥

कथा—कथमगणयित्वा शस्त्रवृष्टिमेव

उदयनतुषारधामा लोकं सहजं निजं परित्यज्य ।

प्रविशति परचक्ररविं प्रतिपदमनुवृद्धये कलार्गशे ॥ १८ ॥

परामर्षः—परितः पतदस्त्रवर्षमिषुधारया वाग्यन्नयमुदयनो हयरथ-
वशात्तथा भ्रमणिकामातनोति यथा

भूमौ तुरङ्गममयं गगने मुखेन्दु-

ज्योत्स्नामयं नतधनुर्मयमन्तराले ।

आशामु सायकमयं तदिति क्रमेण

चत्वारि चक्षुषि चकासति मण्डलानि ॥ १९ ॥

कथा—इमौ किल कुमारिलप्रभाकरौ परान्पराभवन्तमुदयनमनु-
सृत्य मन्त्रयेते—‘भ्रातरुदयन, किमात्मानमायासयसि । ह्येनन्तु पक्षतां
किल खण्डयन्तु परे परामर्षम् । ननु द्विधाविभक्ततनुरप्यसौ पक्षतया ध-
र्मदरैर्विनापि प्रभवति जनयितुमयोनिजा निजामनुमितिम्’ इति ।

पक्षता—अहो कुटिलसृणमिमाणम् । (क)

(क) अहो कुटिलत्वमनयोः ।

१. शेषः’ इति पाठः. २. ज्ञानद्वयमनुमितिजनकम्, न तु पक्षतेति मीमांसक-
मतम्.

विदूषकः—भअवइ, भआमि इमासुं । तदो पक्खदं कस्थ अवाहिण्
त्थले ठवेसि । (क) (इति पक्षतया सह निष्क्रान्तः ।)

परामर्षः—इमौ कुमारिलप्रभाकरौ स्मितपूर्वमुदयनेनावधीरितौ को-
पकपिलाननौ भूत्वा मां सदारं शपतः—

‘गर्भे धत्तां परामर्षसंनिकर्षेण पक्षता ।

अपत्ये जातमात्रे तु दम्पती न भविष्यतः ॥ २० ॥

कथा—अहो दुराचारयोरनयोर्दोरुणानि दुरन्तवचनानि ।

परामर्षः—भगवति, तथाविधापत्यवदनदर्शनकृतार्थयोरावयोः क्षण-
मात्रमपि प्राणनं परमनिःश्रेयसाय ।

(नेपथ्ये कलकलः ।)

कथा—हा, किमेतत् । जगदवसानदिवसोदित्वरदिवाकरप्रकरकरचक्र-
निष्कथनकदर्थितमिव युगविगमवर्धमानवडवावीतिहोत्रहेतिलिङ्गमानमिव धू-
र्जटिललाटलोचनपुटपच्यमानमिव जनजातमकाण्डचण्डिमापन्नशुष्मोष्मणा
कृच्छ्रं प्राणिति । (प्रणिधाय ।) नूनमुदयनेन परेषां क्षुद्राणामुपद्रवमसहमाने-
नोदीरितमिदमामेयमस्त्रम् ।

परामर्षः—अहो, दहनक्रियालाघवमुदयनोदीरितामेयशस्त्रानलस्य ।
तथा हि ।

सेनेति धूमपटलीति हुताशवीथी-

त्यङ्गारराजिरिति भस्मपरम्परेति ।

दृष्टिर्विचित्रमतिमादधती विहाय

वस्तुक्रमं युगपदुल्लिखति प्रकारान् ॥ २१ ॥

(क) भगवति, विभेम्याम्याम् । ततः पक्षतां कचिदप्यवाधिते स्थले
स्थापयामि ।

१. अनुमितौ जातायां सिद्ध्यभावस्वरूपा पक्षता तिरोभवति, ततः परामर्षो नश्य-
तीति भावः.

(नेपथ्ये ।)

अरे दुरात्मन् , अयं न भवसि ।

कथा—अयमसावुदयनेन दग्धे सकलबले समरमवतरन्नेक एव

चार्वाकाणां सार्वभौमः समग्रा-

मुर्वी कामन्नर्वता कर्बुरेण ।

सर्वैर्वन्द्यैर्विक्रमैर्वीरवर्गं

खर्वीकुर्वन्नेति दुर्वारगर्वः ॥ २२ ॥

परामर्षः—हा, कथमापतन्नेव चार्वाकवीरोऽयमुदयनकरनुन्नशरभिन्न-
वर्मा प्राणानपहाय पतितः ।

/ खलः पाटच्चरीं वृत्तिमवमानेऽपि नोज्झति ।

असावसूनां व्रजतामादत्ते पञ्चताधनम् ॥ २३ ॥

कथा—श्लाघनीयोऽयमीदृशः शूरम्य प्रतिशूरशरशीर्णम्य शरीरक्षयः ।
तथा हि ।

उच्चैरुद्धूयमाने क्षरदमृगदके पक्षपालीजलाद्रा-

स्तोमे स्तोमावदातद्युतिभृति यशसा तायमाने विताने ।

चार्वाकोर्वीभुजङ्गः समरभुवमसौ संविभक्तानुरागा-

मङ्गेनालिङ्ग्य निद्रां निरवधिमधुना सेवते वीरतल्पे ॥ २४ ॥

परामर्षः—भगवति, जानामि चार्वाकमपहाय सांप्रतमुदयनमसौ
विश्वंभरा कामयते ।कथा—एवंविधप्रकृतिरेव कुलपांशुला काश्यपी कस्य परिचयं
प्रमाणयति ।

पश्यैषा नरकप्रसूर्वसुमती गर्जद्गजग्रामणी-

पर्जन्यच्युतदानवारिसमरप्रावृण्णिशीथे पुनः ।

बद्धाश्लेषमपास्य वीरशयने निद्रान्तमेकं पतिं

को जानात्वभिसृत्य गच्छति कया गत्या परं कामुकम् ॥ २५ ॥

परामर्षः—क एष नाम न्यायाचार्यमुदयनं मूलराज्येऽभिषिञ्चति ।

कथा—एष परिशिष्टप्रकाशकवयिता बुधो वर्धमानः । तं किल चा-
र्वाकम्य बन्धुरतिनृशंसः सोमसिद्धान्तः समरायाह्वयते ।

परामर्षः—हन्त. आहूतकुपितो वर्धमानो मण्डलाग्रमुद्यम्य सोमसि-
द्धान्तमभिधावति ।

कथा—वत्स, पश्य ।

स्कन्धे व्यापारयन्त्रस्य कृपाणमुपवीतवत् ।

वर्धमानो द्विजवरः संस्करोतीव वैरिणम् ॥ २६ ॥

परामर्षः—नूनमसावम्य पाखण्डाखण्डलस्य

कण्ठे गृह्णाति, वक्षो विमृशति, वलते पार्श्वतो, मध्यभागे

श्लिष्यत्यूरुं रुणाद्धि प्रणिपतति पदे वर्धमानासिवल्ली ।

इत्थं व्यक्तानुरागाप्यनुनयविमुखे सोमतन्नम्य पत्या-

वुत्पत्य स्वर्वधूटी प्रणयिनि धरणौ लज्जया मज्जतीयम् ॥ २७ ॥

अपि च ।

प्रौढच्छेदोच्छलितो व्योमगतः सोमतन्नकायार्धः ।

रूढैकबाहुराहुभ्रान्त्या मिहिरं विभीषयति ॥ २८ ॥

कथा—दृढासिप्रहारपतिते सोमसिद्धान्ते कौपालिकनीललोहितमहा-
भैरवभूतडामरोमामहेश्वरादयो रणादपक्रान्ताः । वत्स परामर्ष, जातं
निष्कण्टकम् । एते च (१) प्रतिबन्धसाधनसिद्धिभ्यां प्रतिसंस्कृताः कार्या-
योजनधृतिसंहतिपदप्रत्ययप्रभृतयः साधनप्रासादप्रदेशाः । तेषु पक्षतया सह
विहरमाणो जनयिष्यसि भगवतीमनुमितिम् । अनया च संघटितः पुरुषः
प्राप्स्यति सिद्धिमिति । प्रवर्तते चेयमुत्तमचामीकरद्रवनिकरैरिवाम्बरपर-
भागमापूरयन्ती पितृप्रसूः ।

१. कुसुमाञ्जलिप्रकाशः. २. बौद्धाधिकारटीकायां वादिविनोदे च संकरमिश्रचर-
णरुक्मम्—‘सोमसिद्धान्तोऽपि चार्वाकरीत्या संगमनीयः’ इति. ३. एते सोमसिद्धान्ता-
न्ताचार्याः. ४. प्रतिबन्धो व्याप्तिः, साधनसिद्धिः पक्षधर्मता, कार्यायोजनं धृतिरित्या-
दीनि भगवत्साधकानि लिङ्गानि कुसुमाञ्जली प्रसिद्धानि.

येदपि सृजति पूर्ववन्न तापं
 समयवशेन विलीनपश्चिमार्धः ।
 अवतमसमलीमसं तथापि
 त्यजति न रागसमागमं पतङ्गः ॥ २९ ॥
 (इति निष्क्रान्ताः संव ।)

इति मननसिद्धिर्नाम तृतीयोऽङ्कः ।

तृतीयोऽङ्कः ।

(ततः प्रविशति श्रद्धा निर्वेदश्च ।)

निर्वेदः—हन्त हन्त, बिभ्रति विश्वमदभ्रवैभवे भगवति विश्वंभरे
 कमन्यमाश्रयाम्यगाधगैर्धगदगृहीतः । तेन हि ।

जहिहि तरलां लक्ष्मीमेतां त्यजामरपादपा-
 न्हृदयहतया किं ते चिन्तामणेरपि चिन्तया ।
 जठरदहनज्वालाशान्त्यै यदि स्युरमी तदा
 स्वपितुरुदधेरौर्वै निर्वापयेयुरुषर्बुध ॥ १ ॥

श्रद्धा—वत्स, ज्वलितं जंगजीवितमनेन तृष्णाज्वरैर्जनं जरयता

१. पताकास्थानके श्लोकः समासोक्तिः साधारणधर्मोपन्यासश्चेति त्रयः प्रकाराः.
 तत्र यदपीत्यादिसमासोक्त्या पतङ्गपदोपास्यस्य तीर(!)स्य श्रवणमननसिद्धावपि परो-
 क्षाभूतवेन परोक्षस्यैव दोषत्रयस्य हानिः, तत्प्रयुक्ता कियता क्लेशानां हानिः सि-
 द्ध्यति, तदप्यपरोक्षमोहजनितो रागादिर्न विरमतीति साक्षात्कारसिद्धये तृतीयाङ्काद्यव-
 तार इति बिन्दुरपि सूचितः २. श्रवणमननाभ्यां संसारविषयकालप्रत्ययरूपस्य
 आत्मावमानरूपस्य वा निर्वेदस्य दृढभूमिकता स एव विवेकः विवेकिनस्त्वायतिमालो-
 चयन्तः संसारसुखमपि कुपितफणिकणामण्डलच्छायप्रतिममित्यपजहतीति टीकादर्श-
 नात् निर्वेददृढभूमिके सति श्रद्धा विविदिषां साक्षात्तुष्टीर्षा प्रसूते. तमेतं वेदानुवचनेन
 ब्राह्मणा विविदिषन्ति—‘यज्ञेन दानेन तपसानाशकेन’ इति श्रुतेः. विविदिषाव्यापा-
 रितपुण्यो निदिध्यासवादी प्रवर्तते. सेवं निदिध्यासनपूर्वार्म्भा विष्कम्भकेण प्रस्तूयते.
 ३. गर्वो वाय विषयबुभुक्षा । सा द्विधा—तृष्णा काम इति । तत्राप्यगर्वाभिविद्यते—‘तेन
 हि’ इत्यादि. ४. जीवता गर्वो न परिहर्तुं शक्यते. स हि सर्वजनस्य जठरानलसाध्यः,
 स चाजीवयत्यनुवर्तते इति श्रद्धया आक्षेपः.

दुर्जातेन जठरजातवेदसा । न जातु कोऽपि जन्तुरनेनानभिजातेनागोचरी-
कृतो जीवति । पश्य ।

का मैत्री मरुता समं हुतभुजो भौमस्य यद्वायुना

मृष्टः प्रज्वलति प्रतीपवलनां धत्ते च वैश्वानरः ।

तथ्यं प्राणसमीरकोष्ठशिखिनोः सख्यं यतस्ताविमौ

विश्वेषामुदरं सहैव विशतः काले सहोत्क्रामतः ॥ २ ॥

किञ्च महदनादरबीजमिदम्. यदकिञ्चनता नाम, यया गृहीतो धनोपायम-
नुसरन्नवगृह्यते जनः । पश्य ।

कन्यागलं हयपरिवृढं नागराजं मणीनां

श्रेष्ठं दत्त्वा विबुधपरिषत्तोषिता सागरेण ।

धिग्दारिद्र्यं परिभवपदं यस्य दोषात्पुरारे-

मूर्ध्नि क्षितो विबुधविधमग्रासपिण्डस्य खण्डः ॥ ३ ॥

निर्वेदः—जननि, गर्ध एव गर्हामूलममुष्य, न पुनरकिञ्चनता ।
तथा हि ।

जातिं विहाय कनके रमते पशूनां

भर्ता बिभर्ति शिरसा कृपणः कपर्दम् ।

राजेति वक्रशशिन तिलकीकरोति

तस्मादसौ परिभवास्पदमीश्वरोऽपि ॥ ४ ॥

श्रद्धा—वैत्स, न तथा किमपीतरद्वस्तुगर्धगोचरो यथा स्त्रियो नाम ।

निर्वेदः—शान्तम् । अविषयो विदुषामभिलाषस्य मानुषगणः ।
विशेषतस्तु

१. तव दारिद्र्यदुःखपरिहाराय धनगर्धापि न परिहर्तुं शक्यते इति भावः.
२. चन्द्रस्य. ३. प्राणयात्रामात्रगोचरो गर्धो यावज्जीवमवतिष्ठत इति वाच्यम्. तथा-
प्यधिकधनगर्धः सुपरिहरः, स एव च परिभवायेत्याह—‘जननि’ इति. ४. उन्म-
सकुसुमे मासर्त्ता विहाय मोदते; पक्षे—जातिव्यवहारमुल्लङ्घयन्त्यापि सुवर्णार्जने यतते.
कपर्दं जटाजूटं बराटकं वा. राजेति चन्द्रमसो नाम. ५. कामं निन्दितुं प्रसीति.
६. ‘अनुरागस्य’ इति पाठः.

अशुचिवपुषामेषां मध्यंऽप्यमेध्यतमाः स्त्रियः

कचिदपि न हि श्रौते कर्मण्यमूरधिकुर्वते ।

विगलदसृजःपूयग्रन्थिप्ररूढदुरुद्धर-

द्विपदकृमयो नित्यं यामां गलन्त्यधरव्रणाः ॥ ५ ॥

श्रद्धा—वत्स. प्रबलयोरनयोर्गर्धकामयोर्विगमाय किमपि यतते श्रुतिः ।

निर्वेदः—मातः, तदभिसंधाय दुहितरं प्रमितिमर्पयति स्म पुरुषाय ।

श्रद्धा—वत्स निर्वेद. जानामि पुरुषमाश्रित्य वर्तते श्रौती प्रमिति ।

निर्वेदः—परः प्रमद्यापहनामपि प्रमितिमान्वीक्षकी प्रत्याहृत्य पुरुष-
सादकरोत् । परं तु

परबलपरिमर्दायामतान्ता नितान्त

पुरुषमुपगतान्तां कापि शङ्का पिशाची ।

अविशदवशमस्या येन सर्वं शरीरं

प्रभवति न कथंचित्कर्मण. साधनाय ॥ ६ ॥

पिशाचावेशविवशां प्रमिति तनया श्रुते ।

न श्रद्धाति पुरुषः प्रमाणयतु ता कुत. ॥ ७ ॥

पठति चायमतिमात्रप्रवृद्धमहामोह पुरुषो दुरक्षराणि ।

‘अपरिचिततातजन्मा श्रुतिरभिजाति न चेद्भजते ।

कथमनभिजातवंश्यां प्रमितिं पुरुष. प्रमाणयतु ॥ ८ ॥’

इति ।

श्रद्धा—ततस्ततः ।

निर्वेदः—ततो भगवती श्रुतिरान्वीक्षकीमादिष्टवती—‘घटय पक्ष-
तया परामर्षम् । प्रभवति हि दुर्घटघटने त्वदनुशिष्टाना कथाना प्रथमा’ इति ।

श्रद्धा—तत्किं घटितः पक्षतया परामर्ष ।

निर्वेदः—न केवलं घटितो, यावदनुमितिं नाम कन्यकामजनयत् ।
तामिमां वारिकाम्, अन्तःकरणाय बादरायणी, बुद्धिसत्त्वाय कापिली,

१. ‘तान्तां’ इति पाठः. २. अङ्गुमितिरन्तःकरणस्य श्रुतिरित्यौपनिषदाः. प्रकृतिपरि-
णामस्य बुद्धिसत्त्वस्य महतो नामेति सांख्ययोगी. प्रवृत्तिविज्ञानसततावन्तर्भूतेयमाख्य-
विज्ञानसंततौ समर्पसीति सांगताः. पुरुषाणामेषां गुण इति नैयायिकादयः

चिदालयसंतानाय सौगतीसंहिता दातुमारभते । गौतमी काणादी जैमिनीया
च पुरुषसात्कर्तुमीहन्ते ।

श्रद्धा—अपि नाम सिद्धये संपद्येत पुरुषानुमित्योः संगतम् ।

(प्रविश्य)

विविदिषा—भगवति श्रद्धे, पुरुषस्त्वां द्रष्टुमिच्छति ।

श्रद्धा—पुरुषः प्रथमं तथाभजमानामपि मां निराकरोत् । अधुना
मम केन हेतुना वदनालोकनमीहते शठ ।

विविदिषा—भगवति, सांप्रतमनुमित्या सह संगतः पुरुषस्तस्या
जल्पितेन बोधितः श्रौतीं प्रमिति भवतीं च बहु मन्यते । शशाम किलानु-
मितिजल्पितेन श्रौतप्रमिते पिशाचावेशः, पुरुषस्य च श्रुतावनभिजातभ्रमः ।

श्रद्धा—कथय कीदृशमनुमितिजल्पितम् ।

विविदिषा—एवमाह पुरुषसंगतानुमिति —

‘भुवनघटनभङ्गौ निर्मिमाणस्य यस्य

प्रभवति परमाणुप्रेरणाय प्रयत्नः ।

परिणतिहितहेतौ विश्ववृत्तिं विधत्ते

विधिवचनविधातुस्तस्य पुंसो नियोगः ॥ ९ ॥

अपि च ।

यस्य त्रैगुण्यशक्तिद्रढिमभरवतः सिद्धिलिङ्गानि कार्ये

वाक्यं संख्याविशेषश्रुतिपदधृतयः प्रत्ययायोजने च ।

कर्ता कार्यस्य धर्ता भुवननिगमयोः संप्रदायप्रवक्ता

विश्वस्याश्वासमूलं स जयति पुरुषश्चेतनाराशिरेकः ॥ १० ॥’

१ यज्ञार्था विश्वस्य प्रवृत्तिम् २. ज्ञानेच्छाप्रयत्नाः. ३. कार्ये जन्यभावः संख्या-
विशेषः, सर्गाद्यकालपरमाण्वादिसंख्यापद व्यवहारः, धृतिर्ब्रह्माण्डादेः प्रलय आश्वासः,
आयोजन परमाण्वादेषु आरम्भजनकं सर्गाद्यकालीनं कर्म । अथ वा कार्ये विधि-
राप्ताभिप्रायः । विधिरेव तावद्गर्भ इव श्रुतिक्रमार्थाः पुयोगे प्रमाणमिति सर्वं कुसुमा-
मलवनुसंधेयम्

भ्रद्धा—घटितः प्रमित्वानुमित्या च पुरुषः । सांप्रतमवसरोऽस्य मि-
द्विसंगमाय ।

निर्वेदः—भगवति, भगवान्पतञ्जलिः संयमदुहितु सिद्धे पुरुषसंग-
माय व्यवस्यति ।

विवादिषा—भगवति श्रद्धे, सर्वे निर्वेद, सर्वे वयमुपसर्पाम पुरुषम् ।

(इति निष्क्रान्ताः सर्वे ।)

इति विष्कम्भकः ।

(ततः प्रविशति पतञ्जलिः ।)

पतञ्जलिः—प्रमादयति बुद्धिबुद्धिमर्मां चतुर्दशो निशामुहूर्तः ।

परिणतनिशाकेशमोमे प्रभापलितोन्मुग्धे

भजति तमसश्चक्रे चक्रीवदङ्गपिशङ्गताम् ।

अपगतगुणद्वन्द्वामत्त्वे स्थिता समयक्रमा-

न्मलिनविषयाकारस्पर्शं विमुञ्चति चेतना ॥ ११ ॥

(निरूप्य ।) नूनमवसानदशायां वर्तते विभावरीतुगीययाम ।

निर्वान्त्यः पुनरुद्भवन्ति भवने प्रातःप्रदीपत्विष

प्रान्तेभ्यो मुहुरन्तरं विविशते निर्याति चान्धंतमः ।

औदर्यान्लमान्द्यदोषशमनीमासेवमानः क्रिया

सौधो धूममिव प्रणालनलकैः पीत्वायमुन्मुञ्चति ॥ १२ ॥

अपि च ।

सौधस्य प्रतिफलितं निकुञ्जगर्भे-

ध्वभ्यर्णोन्मिषितकपोतनादपुष्टम् ।

एकस्याप्यनुगुणने कृतोद्यमस्य

स्वाध्यायध्वनितमनेकधा विभाति ॥ १३ ॥

१. उपनायकः पुरुषः । तदिति वृत्त प्रासङ्गिक व्यापक च पताकेत्युच्यते । पताक-
प्राप्ताद्याद्योनाग्रर्धसंधिः । प्राप्ताद्या तु मुहुर्भिन्नः प्रतिहन्यमानः फलानुकूल्ये व्यापारः
प्रादेशिकमिति वृत्तम् । प्रकरो यथा रामचरिते श्रावणवृत्तान्तः । तथेह पतञ्जलिव्यापारः ।
स येह निवृत्तासिखलितो विमर्षसंधिरित्यादि यथायथमनुसंधेयम् ।

(नेपथ्ये ।)

नाथ. कथमुपेक्षमे ।

कं जगति कतमाहिकस्य हेतो-

गहमिह बद्ध इति त्वमेव वेत्थ ।

स्वमपि यदि न चेतये न च त्वां

मम करुणामय तत्र कोऽपराधः ॥ १४ ॥

पतञ्जलिः—अहह. करुणानि चिगत्प्राप्तचेतनस्य पुरुषस्य पुरुषोत्तमं प्रति परिदेवितवचनानि ।

(पुनर्नेपथ्ये ।)

हन्त भो..

अविदितगतिना प्रमादनिद्रा-

मुषितमति किंनव त्वयास्मि बद्ध ।

कथमिव मम दृष्टिवर्त्मवर्ती

भवपथतम्कर बन्धने प्रभुः स्याः ॥ १५ ॥

पतञ्जलिः—हन्त. पुरुषस्य परममात्मानं दिदृक्षमाणस्य भगवन्तं प्रति बलवदेतान्युपालम्भाक्षराणि ।

(नेपथ्ये ।)

अये, आयतुमायकिमायामयसि दीनजनम् ।

किंनव तव वशे ममेन्द्रियाणि

श्रुतिविषयावधिवर्तमानदृष्टेः ।

१ अन्योऽपि हि कारागारप्रभूतो दस्युदारकादिबन्धकर्तारमात्मानं च न परिचिनोति, न चायमपराध्यति पित्रोरपराधादिनेति मोचयितुमेवोचितः. २. अविदितेति । गति-विचिष्टितम्, पदसंचारो वा । तथा च निभृतपदमागत्य तत्स्करेण निद्रादशायां बद्धस्य जाग्रदशायामभिमुखातप्रतिभटनिवारपटोः पथिकस्य वृत्तान्तो ध्वननगम्यो भगवद्बद्ध-पुरुषवृत्तान्तं तादात्म्येनाध्यारोपितः—इति गुणीभूतव्यङ्ग्यतावृत्तान्तयोः, उपमाभ्यनिर्वा. ३. दृश्यन्ते हि तव निवर्तनाभिप्रायेण प्रवर्तनादयः कूटव्यवहाराः. ४. न हि त्वदर्श-नान् परतो भवाध्यनिकोऽपि संवर्तुं क्षमते. ५. त्वदर्शिनां त्वद्यापारेणपि बन्धो न संभवतीति भावः. ६. तव सन्निहितप्रपञ्चतया किंनवत्वम् । जगदपक्रमकारणस्यात्र मुखत्वम् । जगतो मुखमसि चेन् सुतरां ममेति । तव हृषीकेशस्य वशे सर्वेन्द्रियाणि त्वद-

मुखमसि जगतो न वेद्मि दृष्टौ

त्वमवतरिष्यसि केन दर्पणेन ॥ १६ ॥

पतञ्जलिः—नूनमसौ विविदिषया गाढमुपगूढः पुरुषो निर्विद्य पर-
मात्मदर्शनोपायमनुसरति ।

(नेपथ्ये ।)

हन्त. साप्रतमायामनिःमहोऽस्मि ।

बहुविध भवभूमिकाभिगामि-

नटयामि नाथ यथा तथा नटामि ।

कृपण गमयिता भवानविद्या-

जमनिकयान्तरिणः कियन्त्यहानि ॥ १७ ॥

पतञ्जलिः—हन्त, द्रवयन्ति मम चित्तवृत्तिमेतानि विविदिषत पुरु-
षस्य निर्वन्दोपबृंहितानि परिदेवितानि । तत्संघटयामि सिद्धिममुना । तथा
सह पश्यतु परमात्मानम् । कः कोऽत्र भो ।

(प्रविश्य ।)

बटुः—उपाध्याय. शाण्डिल्यो जाबालिर्भिवादयं ।

पतञ्जलिः—वत्स, स्फुरतु ते परं चापरं च ब्रह्म । आयुष्मन्, निरुध्य-
न्तामन्तरायभूताश्चित्तवृत्तयः । पुरुषसंगमाय सिद्धिमभिसारयतु महाव्रत-
नामा मम कञ्चुकी ।

धिष्ठितान्येव प्रवर्तन्ते । मुखे च घ्राणरसनचक्षु श्रोत्राप्यन्तर्भवन्ति । तव दृष्टिर्वदक-
विषयधर्माधर्मपर्यन्तं प्रवर्तते । मुखमपि दाया दृष्टिः श्रवणं दशावधि निष्प्रति । स्वमुखं
च स्वयं दर्पणं विना न दृश्यते, त्वमपि निर्विकल्पसमाधिमुकुरप्रतिफलितो दृष्टपथमव-
तरिष्यसि । तदुपायोऽधुना जिज्ञासित इति समुदायार्थः

१. अत्र नृत्तावसानपारितोषिकार्पणभीत्या नाटकपरिसमापयतावान्नरप्रमादयाच-
नभवावन्तर्धाय निरीक्षमाणेन कुतुकिना कृपणेन प्रभुना चिरमनेकभूमिकाभिनिर्देशमा-
त्रेण नर्तितस्य निर्विण्णनटस्य वृत्तान्तः पुरुषवृत्तान्ते शुणीकृत्याध्यारोपितः । अत एव
पुरुषे निर्वेदभावो व्यञ्जनापथमवतरति । अप्रस्तुतप्रशंसास्वीकारे तु नटमालम्ब्यैव नि-
र्वेदः सामाजिकाय स्वदेत. २. सिद्धियोगजो धर्मः, स एव भगवत्साक्षात्कारहेतुरिति
कुसुमाञ्जली स्थितम्. ३. 'योगचित्तवृत्तिनिरोधः' इति पातञ्जल सूत्रम्.

(प्रविश्य ।)

महाव्रतकापालिकः—एशे म्हि हके । कीश आणवेदु भावे । (क)

जाबालिः—(सभयम् ।) क एष नरकपालमालया भीषणकलेवरः सुरा-
चषकास्वादकषायलोचनः समुच्चित इव नगराशिरुपाध्यायमनुधावति ।

पतञ्जलिः—वत्स, पाषण्डमहाव्रतसिद्धान्तोऽयम् । अलमनेन ।

महाव्रतकापालिकः—ममं पि तुए णत्थि पओअणम् । (ख)
(इति निष्क्रान्त ।)पतञ्जलिः—वत्स महाव्रत, सार्वभौमः साधयतु पुरुषम्, अभिसारयतु
च सिद्धिम् । यस्य खलु

जात्यादेशेन कालेन व्यवस्थाभिरविप्लुतम् ।

हिंसारत्यनृतस्तेयपरिग्रहविवर्जनम् ॥ १८ ॥

(नेपथ्ये ।)

अयमसौ बध्नाति पञ्चप्रकारं परिकरं पुरुषप्रसाधनाय सार्वभौमो महा-
व्रतानाम् । न पुनर्दवीयसी सिद्धिरनेनाभिसारयितुं शक्यते ।पतञ्जलिः—वत्स जाबाले, नियमगणो यमानामग्रतो भूत्वा सिद्धि-
माहरतु ।

(प्रविश्य ।)

निर्जरः—एशे म्हि अलिहन्तशासणशलाहणिज्जे णिज्जलेणाम णि-
यमे । (ग)

(क) एषोऽस्म्यहम् । किमाज्ञापयति भावः ।

(ख) ममापि त्वया नास्ति प्रयोजनम् ।

(ग) एषोऽस्म्यहमहच्छास्त्रमनश्चाघर्नीयो निर्जरनामा नियमः ।

१. कापालिका हि 'रुद्रो ह वै महाव्रत चकार स नरशिरः कपालं दधार' इति ध्रुतेर्भगवतो भैरवस्य कपालधारणात् तदेव महाव्रतमिति मन्यन्ते. २. 'ब्राह्मणो न हन्तव्यः' इति जात्या, 'तीर्थं पर्वणि यज्ञं विना कोऽपि न हन्तव्यः' इति कालदेशव्यवस्थाभिर्नियमिना हिंसा । एवमस्तेयम्, सत्यम्, ब्रह्मचर्यम्, अपरिग्रहश्च कालजातिदेशव्यवस्थानियमितश्चेत् तदा यम इत्युच्यते । स एव 'कोऽपि कदापि कुत्रापि कथमपि न बध्यः' इत्यादिरूपो महाव्रतमित्युच्यते.

पतञ्जलिः—(विलोक्य ॥) वन्म. निर्याप्यनामयमार्यजनगर्हणीयः पुद्ग-
लाधमः, योऽयमज्ञानमौनमल्पबुद्धधारणनिष्ठोजन् तमशिलाधिरोहणकेशो-
लुञ्चनादिना जीर्यति जीवाजीवसीवनहेतुः संवर इति मन्यते ।

निर्जरः—हताशा. तुमपि श्रावआह पलिअलिद्वदंशेणत्ति अं
जेच्च शाहमि । (क) (इति निःकान्त ॥)

जाबालिः—भगवन उपाध्याय. नियमगणो निवेदयति—'अन्यदपि
दवीयमा मिद्धि । अत. पुरुष एवास्माभिस्तपसा स्वाध्यायेनैश्वर्यप्रणिधानेन
च पावनीयः' इति ।

पतञ्जलिः—वाढम् । अर्पयतु कर्माणि विश्वनिर्मातरि पुरुषोत्तमे प्रणि-
हित पुरुष ।

(नेपथ्ये ॥)

अरे करुणामहार्णव.

स्वरमपि वर न भोक्तुर्माहे

हर मम संवलमंचयं गृहाण ।

उपदिश कतरद्विदृयात्रा

श्रमशमनं भववर्त्मनोऽवमानम् ॥ १९ ॥

पतञ्जलिः—आध्यमिदं वैराग्यमुमुक्षयोरनुरूपं पुरुषस्य वचनम् ।

(क) हताश, त्वमपि श्रावकस्य परिहरणायदशन इति स्वयंभव साधयामि ।

१. दिगम्बरा हि सप्त...लान्मन्यन्ते । जीवो विहङ्गप्रकृति, अजीवो देहादि.
यस्य मलेन निर्मलस्यात्मनो भोगः, आद्यवा इन्द्रियाणि, सवरो जीवाजीवनादान्म्या-
भिमानः, निर्जरस्तपः, बन्धोऽज्ञानम्, मोक्षो निरावरणता २. तपःस्वाध्यायेश्वरप्राण-
धानानि नियमाः—इति पातञ्जलम् । तत्र तपश्चान्द्रायणादि, स्वाध्यायः प्रणवजपः,
प्रणिधानं कर्मोपनिषत् ३. स्वरसं स्वर्गादिफलकम् । अत्र पथविरामविश्राममात्रका-
मुक्तस्य संबलोपभोगविरक्तस्य दूरपथिकस्य वृत्तान्तः ससारमुत्सविमुत्सस्येश्वरे कर्माण्यप-
वतो मुमुक्षोर्मान्ते तादात्म्येनाधारोपितः पुरुषमालम्ब्य धर्मविषादनिर्वेदानुस्मयति
स्वादयति प्रेयांसं नाम भक्तिरसम् [संवलः पाथेय प्रतिवर्तति भोगयन्वात्.]

(पुनर्नेपथ्ये ।)

सकलमपि मया स्वकर्मबीजं

त्वयि, वृषवाह समर्पयांबभूवे ।

तव मम च न चेत्फलं प्रसूते

कथमधुनाप्यहमेव दोषभूमिः ॥ २० ॥

पतञ्जलिः—स्वदोषक्षयाशंसनपिशुनोऽयमस्य पुरुषोत्तमं प्रत्युपालम्भः ।

(नेपथ्ये ।)

अये नित्यप्रवृद्ध,

मम भवपार्थिकस्य कर्मभोग्यं

प्रलयनिशि त्वमपालयः शयालो ।

इति सकलमकिञ्चनो ब्रुमृषु

प्रहरकवेतनमेतदर्पयामि ॥ २१ ॥

पतञ्जलिः—साधु, तावदिदं व्यपदेशेन भगवति सर्वकर्मणामर्पणम् ।

(नेपथ्ये ।)

भगवन्, अवतर नयनवर्त्मनीत्येवाशास्महे । न खलु त्वया नेदीयमोक्षाः
फलन्ति क्षेत्रज्ञक्षेत्रे कर्माशयाः । पश्य ।

१. अन्यो बीजस्वामा स्वबीजानि हलवृषवाहकं समर्प्य स्वयं निदोषो भवति ।
सम्यानुत्पन्नां हलवाहको देव वापराध्यात । मया तु त्वयि धर्माधिष्ठातरि वृषभवाहने
कर्माण्यापितानि, तानि च निदोषतया मयि निष्कामतया फलं न प्रसूते, मम तु दोषाः
रागद्वेषमोहा न विरमन्तीति व्यतिरेकस्य जनमुखेन दोषक्षयाभिलाष भावमुल्लासयति.
२. प्रलये निरुद्धवृत्तेः भवपार्थिकस्य पुरुषस्य कर्मणामवेक्षणम् पुरुषोत्तमकर्तृकम्
निशि यामिकेन पार्थकोपभोग्यसवलपालनत्वेनाध्यवसीयते । तच्च सकलोपभोग्यकर्मणां
व्यवस्थां पुरुषकर्तृकमर्पणम् । प्रतीतिशब्देन हेतुरित्युच्यते । कर्मापणे प्रहरकवेतनत्वे-
नाध्यवसिते सवलपालनाभेदेनाध्यवसितकर्मावेक्षणस्य हेतुताध्यवसायसंभवत्वात् ।
वर्गमेतावतेतिशब्दोपात्तहेतुतोपपादकतया व्यङ्ग्यार्थस्य गुणीभूतव्यङ्ग्यत्वमनुमन्यते.
३. सकलमर्पित्यादिना दोषक्षयाशंसा व्यञ्जिता । अधुना तु दोषक्षयोऽपि कर्मफला-
नुत्पत्त्यर्थमपेक्ष्यते । सा च त्वद्दर्शनान्तरीयकफलत्वात् पृथक्तया नाशास्यत इत्याह—
'भगवन्' इति । एतेन कर्मापणमपि त्वद्दर्शने चरितार्थमित्युक्तं भवति विरहितभो-
ग्यभोग्येतिपरिकरेण दुर्भगहालिकोपमा वृषाङ्गस्य व्यज्यते । वृषाङ्गपदयोगार्थस्तु साध्या-
रणो धर्मः. ४. फलपर्यन्तमाशेरते इत्याशया अदृष्टानि.

यदि विरहितभोगभायदृग-

द्वयमि वृषाङ्क तदा फलानि सृते ।

स्वपदमुपदधासि यत्र तस्मि-

न्भवति कंडङ्गमेव कर्मबीजम् ॥ २२ ॥

पतञ्जलिः—वत्स जाबाले, मत्स्यमाह पुरुषः । भगवति परात्परे दृष्टे स्वत एव क्षीयन्ते कर्माणि । तदस्मै मृत्तमधुग्वचमे तावदासनमुपनीय-
ताम् ।

जाबालिः—इदमर्हदनुशामनावशिष्टं वागमनमुपनिष्ठते ।

पतञ्जलिः—नाहि नाहि । मृदुस्थिरं सुखमामनमुपनीयताम् ।

स्थिरसुखवृषी निषण्णः प्राणानायाम्य दीर्घपथदृनान् ।

प्रत्याहतेन्द्रियगणो विश्राम्यतु निर्भरं पुंरूप ॥ २३ ॥

(नेपथ्ये ॥)

प्रत्याहृतानि विषयेभ्यः करणानि ।

वहति करणमान्तरं स्ववृत्तौ

वत विलयं बहिर्गिन्द्रियव्रजस्य ।

कमठ इव कटोरपृष्ठकुक्षौ

चरणचतुष्टयकन्धरामि कोचम् ॥ २४ ॥

पतञ्जलिः—तदधुना ध्यायते धारयते समादधते पुरुषाय संयमो
दुहितरं प्रयच्छतु सिद्धिम् ।

जाबालिः—आचार्य, किमेतत् । पश्य तावद्विवापि दीप्यमाने दि-
वाकरे

कर्पूरैः परिपूरिता इव विसृष्टेदैर्विकीर्णा इव

प्रालेयोपलसंचिता इव सुधासिन्धौ निमग्ना इव ।

१. तुच्छसस्यम्. २ एतावता यमनियमासनप्राणायामप्रत्याहाराणां संपत्तिः सू-
चिता । तत्र प्रत्याहारो बहिर्वृत्तिनिरोधेनान्तःकरणमात्रस्य वृत्तिप्रसरः. ३. विष-
यान्तरोपरके ब्रह्मणि प्रत्याहृतचित्तस्य निवेशनं धारणा, तत्परम्परैव ध्यानम्, वि-
षयान्तरपरिहारेण ब्रह्मध्यानं समाधिरिति त्रयाणां समुदितानां संयम इति संज्ञा ।
स एव रहभूमिः सिद्धिं नाम योगजधर्मं जनयति.

कस्मात्कैरवकाननस्मितरुचा संबन्धिनां कौमुदी-

मुद्गीवप्रचरच्चकोरतरुणी पीतां दिशो बिभ्रते ॥ २५ ॥

पतञ्जलिः—वत्स, इयमसौ पुरुषमभिसरन्त्याः सिद्धेः शरीरज्योत्स्ना कृत्स्नमपि जगदुद्द्योतयति ।

जाबालिः—आचार्य, क एष कतिपयपुरुषपरिवारितो रुचिविजितराज-
पट्टो राजलक्ष्मीलाञ्छितो विद्रुत्य वने निलीयते ।

पतञ्जलिः—वत्स, क्षेत्रज्ञनगरनरपतिरसौ तामसप्रकृतिर्महामोहः सि-
द्धिकौमुदीवृद्धिमसहमानो रिद्र(१)वनकुमाराभ्यां द्वेषरागाभ्यामनुगम्यते ।

जाबालिः—कथमिदमाचार्येण राजविद्विष्टमनुष्ठितं कर्म, यदसौ
सिद्धिः पुरुषप्राप्त्या परमप्रगल्भतां नीता ।

पतञ्जलिः—श्रुतिनिदेशवशंवदा वयमम्बतन्नास्तया प्रेरिताः प्रवर्तामहे ।

जाबालिः—ननु महामोहपरिवारेणैवेवान्तर्भूतेयमिति विश्वजनीनवृत्ति-
रतिनृशंसमनुतिष्ठति भगवती । तथा हि ।

इयतो दिवसानसौ श्रुतिस्तनयौ मोहपतेरलालयत् ।

चरमे वयमि स्थिता कथं वत विश्वस्तवधं विधित्सते ॥ २६ ॥

पतञ्जलिः—वत्स, निमर्गमुन्दरस्यापवर्गस्य साम्राज्यमभिसंधाय सर्व-
मचेष्टत भगवती श्रुतिः । सर्वा एव रागद्वेषलालनविधिव्यासेधप्रवृत्तयो निवृ-
त्तिपराः । निवृत्तिः सान्त्वयमहामोहोन्मूलनपरेति ।

जाबालिः—एवमनया सिद्ध्या नगरविषयान्निर्वासितोऽपि सूक्ष्मवि-
षयवननिलीनो महामोहः केन व्यापारेण प्रापणीयः परं लोकमिति ।

पतञ्जलिः—

पूर्वं प्रमित्या परतोऽनुमित्या सिद्ध्या ततोऽस्मिन्पुरुषे प्रसक्ते ।

संगच्छमाने पुरुषोत्तमेन मोहः स्वयं प्राप्स्यति नाशमेषः ॥ २७ ॥

(नेपथ्ये ।)

अरे पुरुष, किमितस्ततो धृतिमलभमानः किमपि वस्तु मृगयसे ।

१. सिद्धिसंपदा स्थूलाभिमानो नश्यति, न तु सूक्ष्माणामन्तःकरणलिङ्गशरीरादि-
वस्तूनामभेदब्रमः सिद्ध्या विरमति, किंतु विवेकात्.

शब्दाः श्रोत्रमुग्धाः पदार्थगुरवो रूपाणि चित्राणि च
स्पर्शाः पक्ष्मलकोमलाः सुग्भयो गन्धा रसाः स्वादवः ।

लोका भोगमया गुणाः प्रगुणतां प्राप्ताः स्वतन्त्रा गतिः

सिद्ध्या सार्धममीषु वत्स विहरञ्जीव्याः सहस्रं समाः ॥ २८ ॥

पतञ्जलिः—इयमसौ मधुमती महामोहप्रेरिता पुरुषोत्तमदर्शनविरो-
धिषु विषयभोगोपसंगेषु पुरुषं व्यापारयति ।

(नेपथ्ये ॥)

भगवति नियते विदृग्यात्रामहचरि संसर्गधावनोऽयमन्तः ।

जरति विरम निःमहामि संविन्नगरमतः परमद्वयोपभोग्यम् ॥ २९ ॥

पतञ्जलिः—माधु वत्स. नियतिगपि त्वयावधीरिता. का नाम मधु-
मती । तदचिरादेव संयमदुहितृमिद्धिधर्मव्यापारेण पुरुषोत्तममासादयि-
ष्यसि । वत्स शाण्डिल्य, मिद्धमस्मत्साधनीयम् । अधुना चामुना व्यापारेण
न चेतितं परिणतमहः । तथा हि ।

पश्यामि ध्रुवधामनोरंगशिलादारुम्वलत्केतना-

दस्मात्सौधानिकेतनाञ्जलनिधेः संध्यापिशङ्गीरपः ।

विक्षिप्तान्परितो हरित्यु युगपत्संक्षिप्य पादानमौ

यासां कुक्षिबिले मिमंस्वति जगत्कामारकूर्मां रविः ॥ ३० ॥

अपि च ।

पौरस्त्येतरसिन्धुनायकपयःपूराजिरे चुम्बित-

द्राघीयः प्रतिबिम्बमम्बरतटव्यालम्बि बिम्बं रवेः ।

१. समाधिसाक्षात्कृतव्यवहितविप्रकृष्टवस्तुममुन्धो भोगो मधुमती २. 'न कर्मणा
न प्रजया धनेन त्यागेन केनामृतत्वमानशुः' इति श्रुत्या कर्मनिरपेक्षज्ञानसाध्ये फले केवल
साभिलाषतामभिव्यञ्जयती मधुमती भोगे समाधिधर्मसाध्ये सुतरामनभिलाषं व्यञ्जयति—
भगवतीत्यादि । विरम स्वव्यापारमुपसंहर । संविन्नगरे आत्मनिर्विकल्पके । मोक्षहेताव-
द्वितीयस्य मम प्रवेशो विद्यते विषयतया, तव तु सहकारितयापि तत्र प्रवेशो नास्तीति
हृदयम्. ३. तोरण द्वारम् । शिलादारु अधःस्थितदारु । केतनात् पताकायाः । 'तोरणोऽस्त्री
बहिर्द्वारम्' इति, 'अधःस्तादरुणि शिला' इति चामरः । तथा च—'स्तम्भाधा-
रभूतमस्थानि शिल्प' इत्यमरटीकायां क्षीरस्वामी. ४. मङ्गमिच्छति, मञ्जनं कर्तुमिच्छ-
तीत्यर्थः. ५. पूर्वतरे पश्चिमे. ६. जलोपरिगते रवां दीर्घः प्रतिबिम्बः स्तम्भत्वेन,
रविः कनककलशत्वेन, समुद्रः शक्रध्वजनिस्तननरङ्गवाटत्वेनाध्यवसीयते.

मध्यानाटकरङ्गवाटविषये शक्रध्वजं हाटक-

स्तम्भोत्तम्भितशातकुम्भकलशोपेतं समाधित्सति ॥ ३१ ॥

जाबालिः—भगवन् उपाध्याय, दर्शनीयमिदमग्रतः । पश्य ।

मग्नार्धो वरुणालयाम्बुनिधमद्भूमोद्भूमो लक्ष्यते

गोकर्णायतरश्मिसूचिजटिलः पृष्ठावशिष्टो रविः ।

वामश्चभ्रमभिप्रवेष्टुमवनीमर्माविधः श्वाविधो

व्याधामव्यधशोणिताक्तशललीशालीव पश्चाद्वपुः ॥ ३२ ॥

पतञ्जलिः—(निरूप्य ।) कथमयमामूलोत्त्वातमयूखजालविवरावलिज-
र्जगे गगननागरङ्गफलनिस्तलस्तुलितमध्याभिपेकमहमधारताम्रकलशः स-
शिखमुण्डितरूणमुण्डपिण्डायमानमण्डलो भगवान्मार्तण्डो वारुणवरुणालये
निमग्न एव । पश्य ।

धूमायने मिममिमायितमातनोति

फेनायने विवृतबुद्बुदधारमम्भः ।

मग्नोऽपि पश्चिममग्न्यति दृग्माभि-

निर्द्ध्यते न रविरच्छतराभिरद्भिः ॥ ३३ ॥

किं च ।

अद्भिः कर्प्रकर्गनिर्गमरन्ध्रमार्ग-

निःश्रूयिताभिरतिभारगुरुदरोऽर्कः ।

निर्वाति लुञ्चितकदम्बतुलामुपैति

क्षिप्रं निमज्जति च पश्चिमसिन्धुपूरे ॥ ३४ ॥

(इति निष्क्रान्ताः सर्वे ।)

इति निदिध्यासनधर्मसंपन्नाम तृतीयोऽङ्कः ।

१. उपतपत् तेजसो जलसंबन्धादुद्गतो धूमो धूम्रशल्यकमावर्ण्यसंपादकः. २. अ-
दुष्टानामिकयोः प्रसारितयोरन्तरालपरिमाणं गोकर्णः

चतुर्थोऽङ्कः ।

(ततः प्रविशति पुरुषः ।)

पुरुषः—हन्त हन्त, प्रसन्नं मे भगवता समाधिधर्मसिद्धिमुत्पादयता भयमेन । यतः ।

कर्मभ्यः परमं क्षिपाणिचरणश्रोत्रोज्झजं चेतना-

मात्रोपेतमितस्ततश्च फलितब्रह्माण्डलिखाचयम् ।

आम्नायान्तनिकेतकोणशयितं पश्यामि मायाजर-

त्कन्थाग्रन्थिविदारणेन विवृतं वृद्धं परं पुरुषम् ॥ १ ॥

(प्रणम्य ।) भगवन् आपन्नकरुणानिधे.

विषमनिगमकाननान्तशाखाव्यतिकरवेष्टितमूर्तये नमोऽस्तु ।

बहुतरजगदण्डबीजपूरप्रमवफलेग्रहिपादपाय तुभ्यम् ॥ २ ॥

(प्रविश्य पेटावृतं पुरुषोत्तमः ।)

पुरुषोत्तमः—अरे पुरुष. कच्चित्त्वया दृष्टमात्मनः स्वरूपम् ।

पुरुषः—भगवन् अनादिनिधनचिदानन्दनिधे.

जगदिदमुपजीवयत्यविद्यातिमिरगिर्पां त्वयि न स्वमप्यवैमि ।

प्रतपति तपनातपे तप(पा)तां भजति यदान्ध्यमसावुल्लोकलोकः ॥ ३ ॥

पुरुषोत्तमः—अपि त्वया विदितो मम महिमा ।

पुरुषः—अपारमहिमन् अनन्त,

बहुतरजगदण्डभारभर्तुर्नहि महिमानमहं तवावयामि ।

मशक इव शैलादुगर्भजन्मा विटपबृहत्त्वमुदुम्बरद्रुमस्य ॥ ४ ॥

पुरुषोत्तमः—एवमप्यनन्यशरणः कथं मामाश्रितवानसि ।

पुरुषः—भो भूतभावन,

१. 'परं कर्मभ्योऽमृतत्वमानशुः' इति श्रुतेः. २. 'अपाणिपादो जवनो प्रहीता पशवस्यबधुः स शृणोत्यकर्णः' इति श्रुतेः. ३. चेतनापदेन ज्ञानेच्छाप्रयत्ना उच्यन्ते, मात्रपदेन शरीरेन्द्रियाणि व्यवच्छिद्यन्ते. ४. प्रथमं बहिरर्थावृत एव आत्मा प्रकाशत इति. ५. आत्मकलं शैलादुः

भवदभिमतमेव सेवमानो हितमहितं च वृथा त्वयास्मि बद्धः ।

तदपि कतममाश्रये शरण्यं वत परवानितरः पतिस्त्वमेकः ॥ ५ ॥

पुरुषोत्तमः—कथमात्थ मदीहितमिदं वृथेति ।

पुरुषः—नाथ, विमृशन्नपि नेदमवधारयामि किमत्राभिसंहितं भगवतः । यतः ।

नव इव वशगो भवामि ग्रामामहमपहन्ति तसर्वभूतपूर्वः ।

प्रकृतिचरितनाट्यमूत्रधार भ्रमयामि मामियतीषु भूमिकासु ॥ ६ ॥

पुरुषोत्तमः—ननु नटा इव भूमिकाभिः पुरुषा अप्यारोपिताभिः शरीरपरम्पराभिर्हासयन्तीति तावत्प्रथमं मम संसारप्रवर्तने निमित्तम् ।

पुरुषः—हन्त भोः, अद्यापि मामनुकम्पस्व ।

वग्मुपहसनीयवर्णिकोऽहं विविधविकागविडम्बितस्वरूपः ।

तदपि कृतकहाममात्रहेतोर्विगम निवारय निःसहोऽस्मि मायाम् ॥ ७ ॥

पुरुषोत्तमः—केन हेतुना मयानुकम्पनीयोऽसि ।

पुरुषः—ननु ममानन्यशरणतया त्वदायत्तता प्रथमो हेतुः । पश्य ।

भवदभिरुचितासु मे क्रियासु व्यवहर्गतोऽनुदिनं हिताहितासु ।

जनननिधनबन्धमोचनेषु प्रभुर्गमि भूतपते तवास्मि दासः ॥ ८ ॥

पुरुषोत्तमः—कथमनन्यशरणोऽसि । स्मरामि नाम मामचिन्तयन्नेव चिरतरममीषु विविधप्रकारेषु कलेवरेषु विहरमाणो गमयसि स्म समयम् ।

पुरुषः—एवमेतत् ।

पुरि पुरि विहरामहे भ्रमन्तः पुरहर पश्यामि भोगवञ्चितोऽस्मान् ।

किमिति न विहरेम नाथवन्तो वयमितरे त्वमनाथ एक एव ॥ ९ ॥

पुरुषोत्तमः—यदि मया नाथवानसि कुतो मामियन्ति दिनानि नाद्राक्षीः ।

१. प्रकृतिः माया । अन्यत्र नटभूमिकायां नरः । सोऽहमपि तु नट इति स्मर्यत एव, न च पूर्ववृत्तमनुपस्थित भवति । अत्र तु भूमिकायां नव(र) इव वशीभवन्न स्मरति भूतपूर्वमिति व्यतिरेकः. २. कृतक एव तव हासः, न हि विकृतवस्तुदर्श-
नजन्मा हर्षो हामहेतुस्तव विद्यते

पुरुषः—सुखिद्विषदुदामीनेषु समवृत्तेस्तवायमकिंचननाविलासः ।

स्वपिपि न परकर्मसु प्रमत्तः परमुपभोजयतस्तव क भोगः ।

परचरितमवैषि निर्निमेषः प्रकृतिदग्निद्र न कोऽपि पश्यति त्वाम् ॥१०॥

पुरुषोत्तमः—कथमकिंचनोऽस्मि । तुभ्यमधुना समर्पयामि नृतनाति-
थिममुचितान्भोगान् ।

पुरुषः—गतः स भोगसमयः । मंप्रति तु

श्रुतिजनक गटत्यमौ कुमारी तव दुहिता बहिरेत्य नेति नेति ।

व्यवहितनिकटस्थितोऽमि यस्मात्त्वयि मिलितेऽपि ममातिथेः क भोगः १ १

पुरुषोत्तमः—हंहो पुरुष. प्रभवतो ममापकर्ष मूचयता वचसा कुतो
नापत्रपमे ।

पुरुषः—प्रभुतोपकरणेषु परिजनेषु तथा तथा निष्कारणबन्धपीडना-
न्याचरतस्तवापि कागादपत्रपा घृणा च ।

स्मरामि कथमनन्यमाक्षिवृत्तां प्रभवकथाविधुरां निजामवस्थाम् ।

पुनरपि न चिराज्जनार्दन त्वां न परिचरिष्यति चेतनो द्वितीयः ॥१२॥

पुरुषोत्तमः—अक्षीणचेतनाकोपम्य मम न परिजनायत्ता प्रभुता ।

पुरुषः—तव चैतन्यधनागमेऽपि विमर्षणीयमेतत् ।

१. 'न द्रष्टुं दृष्टेर्विपरिलोपो विद्यते' इति श्रुतेः. २. 'न द्रष्टुः' इत्यादिश्रुतेः. ३. न तव कुत्रापि वस्तुनि परिग्रहः संभवति, लाभदायादीनां वित्तागमानामभावात्. ४. श्रुतिजनक नहि जनकान्यस्य पुत्रः श्रुतां स्वाम्यम् । बहिरेत्य करणगो-
चरतामागत्य । नेति नेति 'अथात आदेशो नेति नेति' इति श्रुतिः । व्यवहित इति व्यापकोऽपि न दृश्यते । त्वयि इति तैस्तैरुपायैरन्विष्य साक्षात्कृतेऽपि न भोगः, 'अशरीरं बाबसन्तं प्रियाप्रिये न स्पृशतः' इति श्रुतेः. ५. अनया व्याजस्तुत्या कार्पण्यगर्हितपृष्टमेधितादात्म्येनाहमध्यवसितः. ६. 'एको ह वै नारायणः आदावा-
सीत्' इति श्रुत्या त्वदन्यस्य सर्गादौ चैतन्याभावे त्वद्रूपमन्यो नाज्ञासीत्, न हि संसारिणां तदा प्रसवः शरीरपरिग्रहः. ७. जनानामर्दनकृतेति परिकरेण क्रोधनप्रभुच-
रितमभिव्यज्यते.

मतिधनमितरे मुदीर्घनिद्राप्रवणधियस्त्वयि निक्षिपन्त्यतन्द्रे ।

तदपहरणसंचितो न जातु व्ययमुपगच्छति चेतनानिधिस्ते ॥ १३ ॥

पुरुषोत्तमः—ननु कर्मानुरूपफलदाय मल्लमसमञ्जसमसूयसि । कुरु
तथा कर्माणि, प्राप्स्यसि सोमरसमवलिहन्नमरलोकम् ।

पुरुषः—किमद्यापि मां विप्रलम्भसे ।

व्यरमद्वमरः स यत्र कर्मप्रकर्मकार्षिममर्त्यलेहलोभात् ।

न पुनरपि पित्रामि सोमपात्रामृतदधि गहुविडाललीढशेषम् ॥ १४ ॥

पुरुषोत्तमः—एवमतिकलहायमानेन त्वया मया सह विग्रहः कि-
मारब्धः ।

पुरुषः—परविग्रहवचनव्यसनितया तवैव कोपः क्षीयते । मम तु
भवदुपगचितकोपनिकायम्याकारलब्धात्मनो भोगाय विग्रहवत्ता । पश्य ।

क्षितिर्विलपिहितं जरायुपेशीम्यगितमथाण्डुसमुद्भूतं निगूढम् ।

त्वयि रचयति विग्रहान्प्रमह्य द्रुहिण तवापहरामि धातुकोपम् ॥ १५ ॥

अपि च ।

परेषां वधवन्धार्थमुत्पादयामि विग्रहान् ।

अविग्रहः स्वयं तृष्णा ताटस्थ्यमवलम्बमे ॥ १६ ॥

पुरुषोत्तमः—कथं मम निमर्गनिर्मलमस्य ग्वलताकलङ्कमुपन्यस्यसि ।

पुरुषः—कः खलु खलो भवन्तमतिशेते ।

१. परनिक्षेपापहरणसंचितधनस्य वमुव्ययमसहमानस्य कृपणस्य तादात्म्यमध्या-
रोप्य प्रथमतो गृहीततोऽपवर्गनिद्राप्राकालिकक्षणविनश्वरमाक्षात्कारविषयस्य भगवत्क्षै-
तन्यधनस्याक्षयतया तदालम्बितो भक्तिभावः स्वदत्तः. २. सर्वमुक्ता जीवचनन्याभावात्.
३. सोमस्थितामृतविरक्तस्य तल्लाभोपायभूते सोमलतारसे सुतरां विराग इति भावः.
४. तवायं सकलोऽपि धातुकोषस्त्वन्निर्मितत्वात्, स त्वया क्षितिविवरे जरायुपेश्यामण्डे
च निगूढः शरीरस्योद्भिज्जरायुजाण्डजभेदात् । तं चाहमात्मसाक्षात्करोमि । तदेतद्वि-
ग्रहवचनायास्तव फलम् । शरीरघटना हि युद्धवचनत्वेनाध्यवसीयते. ५. धातूनां रसा-
दिशुक्राश्राना संचयः कोपः शरीरम्, स कनकादिधातुकोषत्वेनाध्यवसीयते.

अचिरपरिचितो हरेः समूलं हरमि विशेषगुणव्रजं परस्य ।

प्रथयमि खलतामिमामपूर्वा कथयसि यद्विगुणत्वमात्मनोऽपि ॥ १७ ॥

पुरुषोत्तमः—निरस्तसमस्तविभ्रमस्य खलु कुतः खलत्वस्यावकाशः ।

पुरुषः—ननु भवतोऽप्यन्यथावन्तुलिखन्ति विभ्रमाः ।

मयि फलकतया त्वया कियन्त्यः प्रतिकृतयो लिखितास्तथा विलुप्ताः ।

रजमि विगलिते विभृतियोगात्प्रमृजमेलं मम पश्य दर्पणोऽस्मि ॥ १८ ॥

पुरुषोत्तमः—नित्यप्रबोधविधूतविधुरस्य मम न संभाव्यते भ्रमः ।

पुरुषः—हन्त भोः, विविधविकारमूलमायाविलाससाक्षिणो दुष्टदु-
र्विपाकमप्रतिघ्नतस्तव प्रबोधो न कस्यापि निश्चयेमाय ।

अलमवगलितेन्द्रियप्रवृत्तेस्तव जगतः पुरुषस्य जागरेण ।

प्रभवति दमनाय दोषदम्यो मपदि मनागपि मादृशां प्रबोधः ॥ १९ ॥

अपि च कलत्रदुश्चरितमर्षम्यर्ष्याकषायमुपितमनमस्तव किमनेन प्रबोधेन ।

विगतविपरितोपट्टाष्टि पश्यन्वशयामि यं पुरुषप्रकाण्डमायाम् ।

प्रकृतिचपल्या तया विकारैर्वहुविधवर्णिक्कया वर्णाकृता स्म ॥ २० ॥

किं च ।

प्रकृतिरियमनश्चरन्वभावा सृजति महान्तममं यतो विकारम् ।

अविकृतमभिपश्यतः सतन्ते सह रमन्ते ह्यनया मग्ना त्वदीयः ॥ २१ ॥

पुरुषोत्तमः—नन्वेवमपि मामबहुमन्यमानः कथमाश्रयितुमीहमे ।

. समूलविशेषगुणमामान्योच्छेदो भोक्तृः स त्वद्दर्शनसमनन्तरं भार्ता क्षणपरिचित-
खलतिरोहितपरगुणाभेदेनाध्यवर्तीयते । अन्यः खलः परगुणान्निरोद्धदपि स्वगुणाना-
विष्करोत्येव । त्वं त्वनिषद्वाक्यैः स्वस्यापि नैर्गुण्यमेव प्रकाशयसि । ततः खलान्तरव्य-
तिरेकः सूचितः । खलतापदोपात्तावगणनं लताफलतः परमेश्वरनैर्गुण्ये विशेषणम्,
तेनासदेव तव नैर्गुण्यमपि सूच्यते २. मोहम्. ३. त्वमपि हि मयि प्रतिबिम्बित इव
दृश्यसे. ४. तव प्रबोधो न तव निश्चयसं साधयति, तव नित्यमुक्तत्वात्, नाप्यस्माकं
निश्चयसाय, त्वयि प्रबुद्धेऽप्यस्मद्वन्धदर्शनान्. ५. न खलु जरापुरुषो जाग्रदपि दुष्टनि-
प्रहाय प्रभवति, करणपाटवाभावात्. ६. 'न द्रष्टृदृष्टैर्विपरिलोपो विद्यते' इति श्रुतेः.
७. 'स ईशो यद्विशो माया स जीवो यस्तया जितः' इति. ८. 'अजामेकां लोहितशुक्र-
कृष्णाम्' इति श्रुतेः. ९. 'प्रकृतेर्विकारो महान्' इति. १०. 'इमां सुपणों सहजां सखाभ्यां'
इति श्रुतेः.

पुरुषः—न त्वामाश्रित्यानाश्रित्य वा सुखमाप्ते ।

कंचिदपि विषये त्वया वियुज्य स्थितिमनवाप्य चिराय संसरामि ।

भवागिरिम(?)विदस्मि चित्समुद्र स्वमपि जहामि तदा लभे यदि त्वाम् २२

पुरुषोत्तमः—नन्वेवमपि मयि वान्यत्र वा क्वचित्संयम्य बधान धृतिम् ।

पुरुषः—नेदानीं मनसः क्वापि त्वामपहाय समाधानमुपपद्यते ।

अभिमगति पग्म्परं पुगरे विषयमनेकमपाम्य पूर्वपूर्वम् ।

वरुणनिलयमापगेव यावद्भजति भवन्तममौ न चित्तवृत्तिः ॥ २३ ॥

अपि च ।

परिमितविभवं कषायपाकं विषमतरं विषयान्तरं विहाय ।

निग्वधिविवुधे ममे समन्तात्त्वयि पुरुषोत्तम चित्तविभ्रमोऽस्तु ॥ २४ ॥

पुरुषोत्तमः—एवमपि मयि लीनाचित्तवृत्तिः किमस्मदपकर्षपिशुनां वाचमुदाहरामि ।

पुरुषः—नाथ,

गुणमपि तव निर्गुणत्वपक्षे गमयति दोषकुलाकुलः प्रबन्धः ।

मलिनयतु नवेन्दुमुन्दराणि स्फटिकशिलाशकलानि काचमङ्गः ॥ २५ ॥

किं चेदमपि ममाभिप्रेतम् ।

अपगतपदपाटवोऽपि गर्भादुपनिषदामधुनोद्गतः प्रबन्धः ।

जनयतु तव कौतुकं कलेन प्रतिपदविम्बवलितेन जल्पितेन ॥ २६ ॥

अपि चेतदाशामे पृच्छामि च ।

अपटुभिर्गर्भाधिमितार्थबुद्धावनभिमतानपि बोधयद्भिरर्थान् ।

पुरमथन पगहनैर्गर्माभिः कथय कदा विहसिष्यमि प्रलापैः ॥ २७ ॥

१. भगवता भवता सह वियुक्तस्य मम क्वापि विषये लोकद्वयेऽपि चिरावस्थान न घटते, त्वल्लभे त्वान्महानमेव । तथा हि—‘विज्ञानघन एवैतेभ्यः भूतेभ्यः समुत्थाय तान्येवानुविनश्यति’ इति श्रूयते । तत्र विनाशो मूलक्षय इति सांगताः, विलय इति त्रिदण्डिनः । निर्मनस्कत्वश्रुत्या विमनो विरहान्मुक्तस्य न स्ववेदनम् । आत्मानुमापक-प्रयत्नाद्यभावाच्च न परेण वेद्यत इत्यवेद्यत्वमेव मुक्तात्मनो विनाश इति नैयायिकादयः.

२. मन्त्रादिस्वरूपोपामनाया अपवर्गोपयोगमाक्षिपति.

पुरुषोत्तमः—ननु मनसा सह वाचो न मामामादयन्तीत्याम्नायते ।

पुरुषः—हन्त नाथ,

यदि सह मनसा तवाभिसागत्कुलगुरुभिर्निगमैर्निवारितामौ ।

स्वयमभिमर तर्हि वाचमेनां परपुरुषं निगमो न पश्यति त्वाम् ॥ २८ ॥

तेन हि लीलापरिगृहीतगिरिशविग्रहगजग्वण्डचूडामणे,

मम वचनजलानि कर्णशुक्तौ तव पतितानि गतानि मौक्तिकत्वम् ।

विगुणविलुटितानि लाजबुद्ध्या वमयतु कुण्डलकुण्डलिप्रकाण्डम् ॥ २९ ॥

पुरुषोत्तमः—प्रमादय वत्स, बन्धविध्वंसिनीमनादिमादिप्रकृतिम् ।

पुरुषः—(आकाशं ।) हेरम्बकुमार्योरम्ब,

न तव पुंरि शिलादपुत्रवेत्रव्रततिनिरुद्धतया लभे प्रवेशम् ।

गिरिशगृहिणि गौरि गोपुरेभ्यो वहिरुपविश्य शपामि नौमि च त्वाम् ३०

पुरुषोत्तमः—अपि पश्यामि माम् ।

पुरुषः—

पुरहर परदृष्टिदोषशान्त्यै कति जगदण्डकगण्डकान्विभर्षि ।

त्वदुपरि सहजप्रमोहदुष्टा कथमिव नाथ निपातयामि दृष्टिम् ॥ ३१ ॥

पुरुषोत्तमः—वत्स, सृनृतवचनोऽस्मि । प्रमन्नोऽस्मि ते । प्रयच्छामि संयमवशोपनतमप्रतिहतभौतिकं चक्षुः । पश्य मे स्वरूपम् । (इत्यावरण-
मपसारयति ।)

पुरुषः—(निरूप्य ।) अहो नु खलु भोः, इह बृहतामपि बृहत्तमं

१. एतावता प्रबन्धेन भवदर्शनिविष्टबुद्धेर्वाचिकादिवाक्योपासनायाः प्रकृतिपुरुषादौ
गोचराया यथाकथञ्चिदुपयोगो दर्शितः । तथाविधोपासनायमवहितमसाधिवशाद्भगव-
त्स्वरूपसाक्षात्कारप्रकरणमिदानीमारभ्यते । साधितं हि भगवतोऽपि साक्षात्कारविषयत्वं
न्यायकुसुमाक्षरं । पुरहरेत्यादि—बालादयो रक्षागण्डकधारिणो न डाकिन्यादिदृष्टिदोषं
रभिभूयन्ते । त्वमपि नूनं जगदण्डगण्डकगणाभरणन्वादेव नाम्नादृशा दुष्टदृष्टिपथमवत-
रसीत्युत्प्रेक्षया निदोषस्य मनसः समाधिधर्ममहकारेण त्वन्साक्षात्कारकारणत्वमिति
सूच्यते. २. अपरिमितस्य प्रथमतः संयमवशाद्बहिरर्थाकारोपरतो भगवान् भासते,
स एव हि विराडिति महता संदर्भेण विव्रियते—निरूप्येत्यादिना

निःसीममहिमभूमनि चिदकूपारे पुवन्ते च मज्जन्ति चोन्मज्जन्ति च
जगदलावृन्ति ।

कुत्राप्युद्भियते जलात्कचिदपां गर्भे चिरादुप्यते
कापि भ्राम्यति कुत्रचिद्विदलति द्वेधा नखैर्ब्रह्मणः ।
कुत्रापि ज्वलति कचिद्भस्मितमाद्भुतं समुद्भयते
तेजोभिः कचन कचिच्च तिमिरैर्ब्रह्माण्डमापूर्यते ॥ ३२ ॥

अपि च ।

ब्रह्माण्डानि हिगण्यगर्भगुरुभिर्गर्भपा संसृजे
निर्ममानि समुद्भगन्ति कतिचिन्नीलत्विषः पुरुषाः ।
संवर्तानलहेतिभिर्भस्मितमाद्भुतानि यान्यन्यत-
स्तेरुद्भूलनमाचरन्ति विकटभ्राम्यज्जटाग्रा नटाः ॥ ३३ ॥

किंचेदमत्र परिपच्यमानोदग्मर्मरितोपरितनपुटे विघटमानध्रुवबुधवन्धने
गगनगोले किमपि कौतुकमालोक्यते ।

आविर्भवन्ति विदलज्जगदण्डगर्भा-

दृश्वामुखानलशिखा प्रलयप्रगल्भाः ।

र्वाजानि कालपरिपाकवशाद्विदीर्य-

माणम्य दाडिमफलम्य यथोच्छ्रमन्ति ॥ ३४ ॥

पुरुषोत्तमः—वत्स, संयमवशेन प्रथमतो दृश्यमाने विगडैर्भवे
किमपरं पश्यामि ।

पुरुषः—एतावत्पश्यामि ।

अविगतपरिवृत्तदण्डकाष्ठाकुलमतुलव्यतिवर्तमानवेगम् ।

भ्रमयामि जगदण्डगोलमालाकलशकलापकुलालकालचक्रम् ॥ ३५ ॥

इदं चापरं च तर्कयामि—

अपरिमितविभागभूमिरेकस्त्वमसि ततो जगदण्डविन्दुरामीत् ।

तदिति दशविधादिशामधीश त्वदवतरागणितक्रमेण सिद्धाः ॥ ३६ ॥

पुरुषोत्तमः—किमपरं ते प्रतिभाति ।

पुरुषः—भगवन्ननन्त,

ग्रहगृहमग्नीरुहाणि गद्गुभ्रमरविमर्दमहार्ककर्णिकानि ।

नियतिपवनवेगघट्टितानि त्वयि करुणाकमलाकरे भ्रमन्ति ॥ ३७ ॥

पुरुषोत्तमः—कथय एवंविधं मम स्वरूपमवलोक्य कीदृशी चित्तवृत्तौ वर्तते ।

पुरुषः—अरे दिगम्बर.

प्रकृतिमलिनमृक्षलक्षलिक्षाचयचिन्तमम्बरचीवरं वमानम् ।

प्रकटितबृहदण्डमत्रपं त्वां पुरुषमुदीक्ष्य हमामि चोल्लिंगमामि ॥ ३८ ॥

पुरुषोत्तमः—वत्स. प्रणिधेहि तावदन्तर्मुखेन संयतचेतसा मम संहरणलीलाम् ।

पुरुषः—(प्रणिदधत् ।) इदं पश्यामि ।

किरिति सकलभूतवञ्चनाय त्वदुपरि पिष्टपमर्षपानविद्या ।

तदपि निमिषमात्रनिर्गतोऽपि प्रविशति भूतगणो भवन्तमेव ॥ ३९ ॥

अपि च ।

परपुरमभिविश्य सर्वलोकं भ्रमयति सर्वदिनेषु भूतवर्गः ।

भवपितृवनवाटबोधिबृक्षप्रलयनिशासु निर्लीय सेवते त्वाम् ॥ ४० ॥

पुरुषोत्तमः—अपि नाम पश्यसि संवर्तसमये मदीहितम् ।

पुरुषः—कथं न पश्यामि ।

१. बहिर्विषयसंकलित भगवन्तमुपासीनस्यापि न विन्नीयन्ते चित्तविकारा इति भावः. २. सृष्टीलालानुध्यानापेक्षया संहारलीलानुध्यान वैराग्यप्रकर्षकत्वादन्तर्मुख-चित्तवेद्यमित्याशयेनाह—‘वत्स, प्रणिधेहि’ इत्यादि. ३. भूतापसारणक्रियायां सिद्धयर्थप्रक्षेपोऽभिचारतन्त्रे विधीयते । तदभेदेन भूतानां प्राणिनामाविद्यकप्रपञ्चाध्यासस्वरूप बन्धनमध्यवसीयते । पञ्चानां भूतानामाविर्भावविलयं निर्गमप्रवेशत्वाभ्यामध्यवसीयते । निमिषादिफलादिभिश्च सृष्टिकालापेक्षया महाप्रलयसमयस्य दैर्घ्यमभिव्यज्यते । एतेन च ‘यतो वा इमानि भूतानि जायन्ते’ इत्याद्याः श्रुतयो व्याख्याताः. ४. भूता नाम देव-योनयः परस्य पुरं प्रविश्य लोकानां भ्रमं जनयन्तो दिवसमतिवाहयन्ति । निशासु श्मशानपिप्पल्यदिष्टुममधिरुष्य तिष्ठन्ति । तद्भूतान्तो व्यञ्जनपथावतीर्णः प्रकृतमहाभूतवृ-त्तान्ते गुणीभूत. प्रतिभासते.

प्रकृतिचटुलमूक्षमभूतिशेषप्रकृतिविकारनिकोचभाजि काले ।

अविरतपरिवृत्तिस्वेदखिन्ने स्वपतिजने प्रतिबुध्यसे त्वमेकः ॥ ४१ ॥

अपि च ।

विलयमुपजगाम चेदग्वण्डस्त्वयि जगटो जगदण्डगुल्मपिण्डः ।

क्षपयसि तदपि क्षपामनिद्रः कतिभिर्मौ हि बुभूषति प्ररोहैः ॥ ४२ ॥

पुरुषोत्तमः—वत्स, पश्य क्षयसमयदग्धजगदण्डगणावशिष्यमाणस्य रुद्रगणस्य व्यवसितम् ।

पुरुषः—नाथ, पश्यामि ।

ब्रह्मस्तम्बकदम्बडिम्बफलिते दग्धे जगत्कानने

येषां नैष ललाटकोटरगतो निर्वाति कालानलः ।

ते वक्रेन्दुवकाधिवामविकृतोत्तमभ्रमन्पन्नगाः

शिष्यन्ते जलवेगजर्जरजटाजालाविलाः स्थाणवः ॥ ४३ ॥

अये विश्वंभर, किमपि पृच्छामि ।

स्वपुटपटलमभ्युदीर्यदाशावृत्तिरदलन्निग्वाद्रविप्रदीपः ।

विलयमवनिवास्त्वगात्तथापि क्व जगदगारगृहस्थ निद्रयवात्सीः ॥ ४४ ॥

कथं च ।

प्रकृतिचपलपीलुब्रीजवर्गं दलितखगोलकुशूलविप्रकीर्णम् ।

अघटितमितरेतरेण कल्पप्रशमदिने समचीकलस्त्वमेकः ॥ ४५ ॥

पुरुषोत्तमः—वत्स, विश्वाधारस्य किमधिकरणम्, ऐश्वर्यसहायस्य किमुपकरणमन्विष्यामि । परिभावय तावत्सर्गलीलाम् ।

पुरुषः—भूतभावन, भावयन्पश्यामि ।

१. दांधूयमानपरमाणुशेषं प्रकृतेर्मायाया विकाराणां जन्यद्रव्याणां निकोचमवसानं भजमाने काले त्वमेव चेतनावान्, इतरस्तु निरुद्धकरणवृत्तित्वादचेतन इत्यर्थः । परिवृत्तिः प्रेत्यभावपरम्परा. २. विलयमिति । अस्फुटितस्य गुल्मव्याधेर्बहिर्विलयेऽपि व्यथा न गच्छति, प्रत्युत बहुधा गुल्मानामुद्भव इति वस्तुस्थितिगुणीभूता ध्वन्यते. ३. काननदाहे कोटरादिषु ज्वालाशालिनः सर्पवकायधिवासभूताः नदीतटस्थाणव एवावशिष्यन्ते, तदभेदेन कालरुद्राणामव्यवसायः.

प्रलयदहनदग्धशेषपीडप्रकरशिलोच्छ्रयवित्रवृत्तिगदौ ।

घटयामि भुवनानि तेषु 'जीवप्रकृतिचलैः परमाणुभिः शरीरम् ॥ ४६ ॥

पुरुषोत्तमः—ननु किमनेन सर्गादिशरीरेण प्रयोजनमुपपद्यते ।

पुरुषः—

जनशरण शरीरिणां प्रवृत्तैः कर्णगणैरुपलब्धचैतनानाम् ।

कतिचनजनुरन्तगानुभूतिप्रमृमरवामनया ममृता प्रमृषे ॥ ४७ ॥

अथ शयितविवृद्धवत्पुगणः स्मरति मुनिनिगमं हिरण्यगर्भम् ।

गगनपवनमंनिपानकर्ता कथयामि वा करुणानपेक्ष एव ॥ ४८ ॥

पुरुषोत्तमः—आ . किमनेन मर्द्यायाम्नायैनाप्रतिपन्नमयस्य सर्गादि-
जनस्योपकृतं भवति ।

पुरुषः—

ननु कृतककलेवगद्वयेन व्यवहृता च निदेशदायिना च ।

अवगमितपदप्रवृत्तिमादौ कथयामि लोकाहिताय सप्रदायम् ॥ ४९ ॥

पुरुषोत्तमः—किमिव लोकाहितं मम वचो जनयति ।

पुरुषः—

प्रभवति परमाप्तयो दुरन्तादपसरणाय हिते प्रवर्तनाय ।

सहचरति चतुर्भिरर्थवादैनंगमकवे स तवैव मृक्तसारः ॥ ५० ॥

पुरुषोत्तमः—ननु स्वतःप्रमाणमसौ चोदनाविधिनिषेधौ बोधयन्ता
प्रवर्तयति निवर्तयति च मर्द्यामिदं वचनमिति कुतो निरचायि ।

पुरुषः—अये निवृत्तिधर्मापदेशगुरो,

१. जीवादृष्टप्रेरणया कर्मवद्भिः. २. तथा च शरीर स्मरणाय, स्मरण हिरण्यगर्भाः.
देरागमोच्चारापानादिरेवासावान्नाय । प्रतिकल्प हिरण्यगर्भादयः प्रणष्टमनुस्मरन्तीत्येकः
कल्पः । वृणोच्चरणे कण्ठादीनां कण्ठत्वादित्स्वरूपेणैव नापेक्षणीयत्वं किन्तु विलक्ष-
णपवनव्योमसंयोगाय, स पुनरशरीरशरीरस्यापि तव प्रयत्नेन सभवतीति किमात्रा-
यप्रवर्तने शरीरेणोपकर्तव्यमित्यपरः कल्पः. ३. स्तुति. निन्दा. परकृतिः-पुराकल्प इत्य-
र्थसाक्षः.

भंवतु विधिर्पूर्वकार्यतत्त्वाशयहितसाधनताभिधामु कश्चित् ।

तदपि मुषितदोषमन्तरा त्वां न भवितुमर्हति चोदना प्रमाणम् ॥ ५१ ॥

पुरुषोत्तमः—प्रवर्तनामप्युपदिशतो मम निवृत्त्युपदेशमेव कुतः
श्लाघमे ।

पुरुषः—नन्वधुना विज्ञातं नास्ति तव वचसि प्रवृत्तिपरतेति ।

हितविधिकपटान्निमर्गमृदप्रकृतिरग्माविह तान्निवर्तनीयः ।

एति विषमतेर्डापि संविधाने गणयतु कस्तव नाथ कौशलानि ॥ ५२ ॥

संसार इव श्रुतिरपि त्वत्परैव । तथा हि ।

विकिर्गति पग्नौ घनावलीव श्रुतिरमृतानि तवाशयादुदम्य ।

विलयमयमुपैति चिन्ममुद्र त्वयि जगतो निर्गमम्य च प्रवाहः ॥ ५३ ॥

पुरुषोत्तमः—ननु यजेतु श्रुतिविश्राम्यति ।

पुरुषः—हन्त, यजा अपि त्वत्परा एव ।

अजिनमु(मु)शल्लवेदिशर्पिशय्यां दृषदुपलम्य हवि कपालपूपैः ।

अथ गुरुर्यजमानोतृगातृप्रभृतिभिर्ध्वजकर्ममु त्वमिज्यः ॥ ५४ ॥

पुरुषोत्तमः—ननु पालनलीलामु मम प्रवेशय मनः ।

पुरुषः—इदमिदमवलोक्यते तवावनविलसितम् ।

१. अपव सकल्पो वा विधिर्गन्त्येकदेशिनः । कार्यं वैदिकलिङ्गां मुख्योऽर्थ इति प्राभाकराः । कायताया लिङ्गो निरुद्धलक्षणंति त एव । आशय आत्माभिप्रायो लिङ्गार्थ इत्याचार्याः । इष्टसाधनता तथेति मण्डन । अभिधाविधिरिति भट्टः । तदपि विधेरात्मा-
भिप्रायकत्वाभावंऽपि संप्रदायप्रामाण्याथ मूलभूते त्वत्प्रत्यक्षप्रामाण्यमपेक्षणीयमित्यर्थः.
२. उपनिषद्वागाम्नावदर्थंवादान्तरवन्न विधिर्शर्पाभूताः, तेषां परमपुरुषार्थसाधनीभूतार्थ-
ज्ञानफलकत्वेन स्वाध्यायविषयतासम्भवेन विध्यन्तरनिराकाङ्क्षत्वात् । किंतूपनिषदामेव सर्वे
विषय इतिकर्तव्यतापूरकत्वेनोपयुज्यन्ते । यागार्दानां च ब्रह्मज्ञाने आशयशुद्धिद्वारंविष-
यांगः । सा च वैधेतरहिंसानिवृत्त्यादेरेव संभवतीति । न 'यजेत' इत्यादिवाक्यानां
यागविधा तात्पर्यम्, किंतु हिंसाविशेषपरिसंख्यायाम् । विधानं तु गुडजिह्विकान्यायेन
प्ररोचनामात्रमिति तव कौशलम्. ३. वेदान्तेषु गीयसे । परिणामे च त्वमेवावशि-
ष्यम इति भावः.

। प्रथमममयसंगमाय नैनज्जगदुपजीवति केवलं भवन्तम् ।

। भवतु सततमन्तमन्तरा त्वां कथमनिदं प्रथमापि वन्तुमत्ता ॥ ५५ ॥

पुरुषधौर्ग्य, स्वस्ति तव धारणशक्तये ।

न धर्गणिरुपरि प्रयाति नाधः पतति न च प्लवते न वम्भ्रमीति ।

न च दिवि वर्सति स्वशक्तियोगादपि च भवानचलास्थिरत्वेहेतुः ॥ ५६ ॥

अपि च ।

प्रवहपवनवेगघटितोऽपि स्खलति नयज्जगदण्डपिण्डभारः ।

लघुगुरुतुलनातुलाप्रकाण्डद्रादिमगुण स भवद्रुणत्रयस्य ॥ ५७ ॥

दृश्यमपि तव जगदवनलीलैव । यत्किल

भ्रमयति नवधा स्वमण्डलानि द्रष्टव्यमि सप्तपुटानि भूतधात्र्याः ।

उपदिशति च षड्भूर्ताग्रहाणां ध्रुवमवपि ध्रुवयोगपि ध्रुवत्वम् ॥ ५८ ॥

इदमपि जनावस्थानमुग्राय तवावनिघटनम् ।

१ यथा प्रथमक्षणसबन्धाय न्व कारणत्वेनापेक्ष्यसे तथा द्वितीयादिक्षणावच्छिन्नायां सत्तायां त्वमधिपत्त्येनापेक्षणीय । त्वदीयसन्वापाधिकमेव हि सर्वेषां गन्धमिन्द्रियापनिप-
दमताभिप्रायेणततः २ ग्रहनक्षत्रादिभिरुदाहृत्यमाणा भूमिरनारतमुपरि गच्छति । वृ-
क्षादिभक्त पत्रगृध्वं धावन्त्या भुवा समज्यते न तु पततीति क्षपणकाः । तत्र । ग्रहा-
दिभिः सह भुवः संनिकर्षप्रसङ्गान् । गुरुत्वादनारतमयो गच्छतीति न एव । तदप्यसन् ।
वियति विक्षिप्तानां शराणां कदापि भूपृष्ठाप्राप्तिप्रसङ्गान् । रिक्तगर्भा भूगोलो महत्स्थण्व-
तोये तुम्बिकावत्तरतीति यवनाः । तन्मन्दम् । 'मलिले विलयो मृदो भवेदिति गोरप्सु न
युज्यते स्थितिः' इत्यादिना लङ्गेन दूषितत्वात् । भूचक्रस्यैवाभिमुखं भ्रमणं न तु ग्रहगो-
लादेः प्रत्यगभिमुखमिति दिगम्बराः । तदपि हेयम् । 'पूर्वाभिमुखे भ्रमे भुवः स्वकुलाय
कथमाप्नुयुः स्वगाः' इत्यादिना लङ्गेन निरस्तत्वात् । स्वशक्त्या वियति स्थिरमवतिष्ठते
भूगोल इति सिद्धान्तविदः । तत्र स्वशक्तिपदायां भगवदधिष्ठानमेवेति भावः ।
३. अन्यत्रापि तुलाप्रकाण्डे मृत्रतयावलम्बितफलकारोपितो भारो न स्खलति ।
तुल्या च लघुगुरुणी परीक्ष्यन्ते इति ध्वनिः । ४. चन्द्रादीनां ग्रहाणां सप्तनक्षत्राणामेकं
क्रान्तिपातस्याधिकरणं नवमं स्वमण्डलम् । सप्तपृथिवीपुटानि, तान्येव पाताललोकाः
प्राक्प्रत्यग्दक्षिणोत्तराधरोर्ध्वाः षड्भूतयः, सर्वग्रहाणां दक्षिणोत्तरां ध्रुवाविति ज्यातिष-
सिद्धान्तः.

अविषमचतुर्गणषड्विभागां न मृजसि कन्दुकनिस्तलां नमूषे ।

घटयसि पृथिवीमिमां भचक्रभ्रमणकुलालविशालदर्पणाभम् ॥ ५९ ॥

पुरुषोत्तमः—अपि मम प्रलयमर्गावसानसमर्थं शरीरमपि पश्यसि ।

पुरुषः—नहि नहि ।

अपरिमितकृतेनिर्गणयस्य भ्रमरहितस्य निरस्तचेष्टितस्य ।

दृषदुदग्दर्गेषु दर्दुगाणां घटनपटोन्मव कीदृशं शरीरम् ॥ ६० ॥

पुरुषोत्तमः—किमिमामाकस्मिर्कां प्राकृतिकां वा सृष्टिमभिमन्यसे ।

पुरुषः—

न जगदिदमहेतुतो न शून्यादवधिमतां कथमुद्भवोऽम्बकस्मात् ।

प्रकृतिरियमधर्मधर्मरूपा पुरुषगुण कथमार्भेन विधम ॥ ६१ ॥

पुरुषोत्तमः—ननु मामुपादान निमित्तं वा जगतोऽनुमन्यसे ।

पुरुषः—

विशकलितमनुव्रजन्निचित्य स्थपतिरिव त्वमजीघटः प्रपञ्चम् ।

विभुर्गमि च न युज्यमे विकारंस्त्वयि समवेतु कथं स भूतवर्गः ॥ ६२ ॥

पुरुषोत्तमः—हन्त, तर्हि प्रपञ्चममन्तं प्रतिपद्यसे ।

पुरुषः—न खलु न खलु ।

त्वमखिलजगद्दीश पदभिर्गङ्गैरुपचितवेदमजीजनः पडङ्गम् ।

कथय कथममावृण्वन्मतां मततमतो भवतः स्वतः प्रपञ्चः ॥ ६३ ॥

१. द्वौ चन्द्रौ द्वौ सूर्यावत्यादिक्रमेणाष्टादशग्रहाः । चतुर्गणाः पार्श्वचतुष्टयोर्वाधरभागा । एकत्र भागे एकः सूर्यः, ततस्तृतीयभागे द्वितीयः । पार्श्वचतुष्टयप्रत्येकभागयोस्तु रात्रिरिति दिगम्बराः । ते च 'किं गण्य तव वैगुण्यं द्वैगुण्यं यो वृथा कृथा । भार्गवन्दनां विलोक्याद्वा ध्रुवमन्ये परिभ्रमम् ॥' इत्यादिना भास्करेण विरक्ताः । कन्दुकवर्तुला भूमिरिति ज्यातिपिकाः, तेषां मया भूमाद्यसाधनप्रकरणे निराकृताः इति भावः । २. अहेतोर्भवतीत्यर्थकमकस्माद्भवतीति वाक्यम् । शून्योपादानकः संसार इति माध्यमिकाः । प्रकृत्युपादानक इति संचक्राणका नाम सांख्यैकान्तवादिनः कापिलाः । ब्रह्मोपादानक इत्यपरे सांख्यैकान्तवादिनो बादरायणाः । तान् निरस्य भगवत्कर्तृकत्वम्, 'विश्वस्य कर्ता' इति श्रुतिमिदमिह व्यवस्थापितम् । ३. सर्वज्ञतानुह्यनादिबोधस्वातन्त्र्यनित्या लुप्तशक्तिः अनन्तशक्तयः षड्विधराज्ञानि, शिक्षादयः षट् वेदाज्ञानि । तथा च त्वया पडङ्गेन पडङ्गो वेद इव मता समेव प्रपञ्चो जन्यत इति भावः ।

पुरुषोत्तमः—वत्स, किमनेनामता मता वा प्रपञ्चेन । विहायैनमान्तगान्विषयान्परिशीलय ।

पुरुषः—इदं तावदन्तः प्रणिधाय पश्यामि । आलोचनविकल्पाभिमानव्यवसायवृत्तिमतीन्द्रियमनोऽहंकारबुद्धीस्त्रिगुणमेकं प्रमृते, तदपरमविकारि पश्यतीति ।

पुरुषोत्तमः—वत्स, कपिलकल्पितभेदमपहाय कर्तृचेतनयोरभेदमनुशीलय ।

पुरुषः—एवमनुध्यायमाने कर्तृचेतनयोरभेदे तव मम च मध्ये जडं प्रतिभाति प्रधानव्यवधानम् ।

पुरुषोत्तमः—तेन किं मामावृतं पश्यामि ।

पुरुषः—नहि नहि ।

शिवं तव मम चान्तरालभूमौ विविधविधिं व्यवधां व्यधात्प्रधानम् ।

तदपि हि पिहितोऽहमेव भित्तिर्भवति घृतिः सदनस्य नाजिगम्य ॥ ६४ ॥

किंतु विकारमलिनप्रधानान्तरगतेन चक्षुषा त्वामनुशीलयन्निदं पश्यामि ।

किमपि निविशति प्रकाशराशौ त्वयि यमुनेव रवौ विधाविवाङ्कः ।

असिततनुचतुर्भुजं स्वरूपं यदवतराहृदयं हरन्ति गमाः ॥ ६५ ॥

पुरुषोत्तमः—वत्स, त्रैगुण्यमयप्रधानव्यवधानमपहाय मां निपुणं निरूपयन्नाकलयिष्यामि तत्त्वम् ।

पुरुषः—हन्त भो, निपुणनिरूप्यमाणे त्वयि विच्छिद्यत एव द्वैतम् ।

१. 'अजामेकां लोहितशुक्लकृष्णाम्' इति श्रुतिसिद्धा काचिदेकैवाविद्या । 'इन्द्रो मायाभिः पुरुषं ईयत' इति श्रुतिसिद्धास्तु तद्विपरिणामभूता नानाविद्याः, तदवच्छिन्नं चैतन्यं जीवपदेनोच्यते, मूलभूताविद्यावच्छिन्नमाश्वरपदेन, अत एव मूलप्रकृतेः सर्वप्रपञ्चोपादानत्वात्तद्वत्तां प्रतिमितम् चैतन्यं सर्वज्ञपदेन व्यवहियते । अत एव न केनचिदज्ञानेनावृतोऽसौ, किंतु अयमुपासकानां चतुर्भुजादिशरीरोपेत इवापाततः परिस्फुरतीत्यभिप्रायेणौपनिषदमतसिद्धब्रह्माभेदविज्ञानप्रकरणमिदानीमारभ्यते.

२. उपासकैः परमे ब्रह्मण्यध्यस्तः कालीविग्रहः कृष्णविग्रहो वा ध्येय इत्युपदेशोऽयम् । रामाः भार्गवादयः स्त्रियो वा तदवतरा भवन्तीति उपासकैर्येयमिति.

१ त्वममृतविषयप्रवेशभूमौ भवसि दृशोः पथि यस्य स द्वितीयम् ।

जगति न परिपश्यतीति जिह्मा स्मरहर दृष्टिविषाधिका गतिस्ते ॥६६॥

पुरुषोत्तमः—एवमेव विषयान्तरप्रकाशदोषमोषनिरस्तद्वैतमद्वितीय-
तया दलितमहाभयमपवर्गगोपानसीचरमसोपानभूतमस्मद्दर्शनम् ।

पुरुषः—हा, किमेतत् ।

१ उडुनि मयि रेव प्रकाशलेशं व्यवधिवशादपरीक्षितो व्यतारीः ।

तदपहर्गमि मंनिकर्पमेत्य त्वदुपरि तर्हि निजं वपुस्त्यजामि ॥ ६७ ॥

पुरुषोत्तमः—न केवलं बहिर्विषयप्रकाशमेव मुष्णाम्यात्मदर्शिनाम्,
अपि त्वशेषामेव विशेषगुणमंपदम् ।

पुरुषः—का पुनस्त्र प्रतिक्रिया । अथ वा जानामि त्वयि कृतप्र-
तिकृतिम् ।

१ भवपथपथिकोऽस्मि वाटपाटच्चर मिलितोऽमि विलुण्टमंपदो मे ।

अहमपि भवदन्तरं प्रविश्य ध्रुवमचिरेण हर्गमि ते विभूतीः ॥ ६८ ॥

पुरुषोत्तमः—मन्ये ममापहर्ग्यमे विभूतिम् । आकलय तावदस्ति
मयि किञ्चित्, आहोन्विदकिचनोऽस्मि ।

पुरुषः—हन्त, प्रपञ्चप्रमाणाकुञ्चनैन्द्रजालिकस्य तव नाधुना कमपि
प्रकारमुपलक्षयामि ।

१. अमृतनिधानध्यानस्य द्वारि दृष्टिविषो नाम सर्पः, स य पश्यति त द्वितीयो जनो
न पश्यतीति तस्य भस्मीभूतत्वात् । त्वा तु मोक्षद्वारि वर्तमान यः पश्यति स द्वितीयं न
पश्यति । अतः कुटिलगतिवत्त्वेन सधर्मणो दृष्टिविषयान् त्वमतिरिच्यस इति भावः. २. अ-
विद्यावशादपरीक्षितस्त्वम् । प्रकाशलेशमन्तःकरणवृत्त्यवच्छिन्नं चैतन्यं पूर्वं वितीर्णवा-
नसि । संप्रति तु सन्निकृष्टे त्वयि विषयाकारान्तःकरणवृत्तेरभावात्तदपहार इति त्वयि
मत्स्वरूपस्य विलयः त्रिदण्डसिद्धः प्राप्त इति प्रस्तुतोऽर्थः । अप्रस्तुतेनोडुरविवृत्तान्तेन
प्रतीयते । बलवतापहतधनः क्षुद्रः शरीरं त्यजति इति लोकसिद्धो वृत्तान्तश्चात्र गुणी-
भूय भासते । नैयायिकमते तु नित्यचैतन्यस्त्वमनित्यं मयि व्यतारीः, इदानीमनुध्या-
नसाक्षात्कृतः, तदपि जिहीर्षसि चेत्त्वदुपरि त्वामुद्देश्येव निजं वपुरपुनर्भवाय त्यजा-
माति योज्यम्. ३. अनेन भेदापगमावस्थालक्षणो मोक्ष उपलक्ष्यते. ४. प्रहासे
पुरुषव्यत्ययः.

गुणगणमपनीय चित्तकूपे मम निगमैः सहसा निपातितोऽसि ।

अमृतकलश तिष्ठ तिष्ठ नातः परमपि जीवनमुद्धरिष्यमे नः ॥ ६९ ॥

पुरुषोत्तमः—वत्स, औपनिषदैरदृश्यमानोऽपि मम गुणगणो न प्रा-
कृतपुरुषस्यवत्परमार्थतो विलीयते । पश्य ।

सपदि गुणगणोऽयमृणनाभेर्विलयमुपैति वितायते च भूयः ।

जनजडिमभिदा पटुः पटन्तु क्षणमपि न क्षमते क्षयं गुणानाम् ॥ ७० ॥

पुरुषः—अधुना प्रबोध्यमानोऽप्यात्मानमपि गुणवन्तं नावधारयामि,
कुतो भवन्तम् ।

भुवनभवनभामनप्रदीप न्यपतद्गमौ त्वयि चेतनापतङ्गी ।

क्षणमधिकमदीप्यत ज्वलन्ती पुनर्जहात्प्रथमामपि स्वमत्ताम् ॥ ७१ ॥

पुरुषोत्तमः—तत्त्वतो ज्ञाते मयि तत्त्वविदामात्मा प्रतिभाति । त-
त्कथय कीदृशं स्वमवधारयामि ।

पुरुषः—देव, पश्यामि ।

न धरणिसलिला न चापि वायुर्न स्वमत एव न खानि नापि वर्ष्म ।

न समयककुभौ न चित्र चित्तं पुरुषपुरंदर पुरुषस्तवाम्मि ॥ ७२ ॥

पुरुषोत्तमः—मया नाथवन्तमात्मानमनुध्यायतस्तव स्फुरन्निवोपल-
क्ष्यते मयि स्वतादात्म्यारोपः ।

पुरुषः—एवमेतत् ।

१. निर्गुण ब्रह्म उपनिषदा ह्यद प्रवृत्तत जीवनाद्वरणलक्षणा प्रेत्यभावपरम्परां
निराकरोति । यथा त्रुटितगुणः कलश कूपे प्रविष्टः स्थिरमवातिष्ठते, न तु जलमुद्धरतीति
ध्वनिः. २. त्वयि निवेशिता चेतना कर्तृत्वादिप्रकारानुल्लिखन्ती सार्वज्ञरूपेण प्रथम प-
रिणनाम । ततः कर्तृत्वादिप्रकारानपहाय निर्धर्मक त्वामवल[ल]म्बे । अथ स्वरूपेणापि
निर्वाति । यथा पतङ्गी प्रदीपे पातता क्षण ज्वलति ततो भस्मभूता स्वशरीरं त्यजतीति
गम्यते. ३. स हि तत्त्वतो ज्ञानः स्वात्मसाक्षात्कारस्योपकरोतीति टीकादर्शनानु.
४. प्रथमवितरत्वेनात्मसाक्षात्कारः, स एव संसारबीजवासनामूल करस्थ सहकारिणमा-
साधोपनिषद्वाक्यार्थबोधसहकृतेन मनसा जीवपरमात्मनोरभेदः साक्षात्कियते.

असकृदनटदस्मिता नटी मे विहितपदा मशके मतङ्गजेन ।

ध्रुवमुपरि तवाधिरोहतीयं भव महतोऽपि महानणोरणीयान् ॥ ७३ ॥
हा, किमेतत् ।

विगलदवयवं विकारमात्राग्रहितमनिन्द्रियमक्रियं पुराणम् ।

त्वमसि तदिति चेतनामयं मामुपनिषदोऽपि बत प्रमोहयन्ति ॥ ७४ ॥

जगज्जनक, जानामि गतमिदानीं मम संचरचर्चया ।

दिगपदिशविपर्ययोऽपि पुंसामभिमतसंमरणक्रियां रुणद्धि ।

मम तु भवकदध्वगम्य कोऽपि त्वमहमिति प्रथितो महान्प्रमोहः ॥ ७५ ॥

किं वा कृते प्रतिकृतमेवैतत् ।

मयि परमविभौ विशुद्धमत्त्वे यद्विह शरीरतदात्मतामध्यास्त्वम् ।

निगमपुरुष तत्प्रतिक्रियायै त्वयि निदधामि ममस्तवस्त्वभेदम् ॥ ७६ ॥

पुरुषोत्तमः—वन्म, भेयमपवर्गनगरगोपुरायमाणा दशा भवतु मोह-
मयी न पुनरेतानामवर्धीर्गयिष्यमि ।

पुरुषः—एवमेतत् ।

शमितजडतदात्मताप्रमोहो विमलयति त्वदभेदविभ्रमो माम् ।

प्रकृतिमुपनयन्ति वारिधार्ता कतकरजांसि रजोऽन्तरापकर्षात् ॥ ७७ ॥

पुरुषोत्तमः—पुरुष, कथय कमर्थमिदानीमर्थयसे ।

पुरुषः—पुराणपुरुष,

व्यवधिरुपरगम भृविंविक्ता प्रभवमि गृहगतिर्न मां प्रहर्तुम् ।

तद्विह भवतु तावदेकशेषापरविलयावधिगवयोर्विमर्दः ॥ ७८ ॥

१. नटी स्थूलसूक्ष्मेषु वस्तुषु विहितारोहणान्यासा सूक्ष्मतरं सूत्रादी स्थूलतरे प्राकारादा-
वारोहणं क्षमते । इयमस्मिता तु मशकमतः जशरीरपरिग्रहदशायां सूक्ष्मस्थूलवस्त्वारोहणे
कृताभ्यासा स्थूलतर सूक्ष्मतरत्वात् त्वामारोढुमर्हति । त्वतु धृत्या द्वंधापि प्रतिपाद्यस इति
भावः. २. तत्त्वमसीत्याद्याः श्रुतयोऽमुमेव जीवन्मोक्षमात्मनोरभेदारोपमुत्पाद्य कृतार्था
भवन्ति । स चारोपः स्यान्मसाक्षात्कारे उपयुज्यते । स निर्वाणनामनि निश्चयसेन खल्वेता
उपनिषदः कुत्रापि विधा शेषाभूताः परम्परया परमपुरुषार्थसंबन्धादेव स्वाध्यायविधि-
विषयत्वोपपत्तेरिति भावः. ३. व्यवधिरित्यादित्रिदण्डमतसिद्धः परमात्मनि जीवात्मवि-
लयो नाम मोक्षः प्रस्तूयते । स च पूर्वं दुर्गादिनिगूढस्य प्रच्छन्नं प्रहरता पश्चादुद्धाटितव्य-
वधौविक्लभुवमागत्य विमर्दमाचरत एक... विनाशफलको वृत्तान्त इवेति ध्वन्यते.

पुरुषोत्तमः— न संभवति नित्ययोगवयोरेकतरम्यापि विलयः । तै-
न्मया सह भेदाभेदताटस्थ्येन निग्विलेतगविषयपरिहारेण च स्वमात्मानम-
नुशीलय । अहमपि हि तत्त्वतो ज्ञातः स्वात्मसाक्षात्कारस्योपकरोमि पुरु-
षाणामिति ।

पुरुषः—(सकरुणम् ।) अरे अनारतप्रबोधमहिमन् अभङ्गुरगुणानिधे,
सुभगपरिचयं जहाति चेत्त्वामतिचपला मम चित्तचेतनेयम् ।
परिणतिजडिमप्रकर्षदुःस्थे भिदुरगुणे मयि सा कथं रमेत ॥ ७९ ॥
तथापि भवदादेशतः पश्यामि केवलमात्मानम् ।

(नेपथ्ये ।)

हंहो पुरिमाण उत्तम, अणुप्पणप्पसवा अम्हे । ण जुज्झइ अम्हाकं मू-
लुच्छेदो । (क)

पुरुषोत्तमः—सोऽयमनारब्धव्यापारकः कर्मगणो विलीयते ।

पुरुषः—त्यक्ता मया तर्हि संसारकान्ताग्निरूपं संमरणचर्चा ।

स्तनकलशमुखेन वा जनन्यात्मनयकराद्गुलिमध्यकुल्यया वा ।

मुहुरहमपि वं पश्यामि यस्मात्तदिदमशुष्यत जालमाशयानाम् ॥ ८० ॥

(नेपथ्ये ।)

हा आवुअ, सिमिरभिसिणिसण्डो व्व तुमं विलीनो मा जाण क्वणंपि
अम्हे जीआमो त्ति । हा वच्छे पउत्ति, तुअं पि अणाहा असरणा विप-
ज्जिहसि । (ख)

(क) हंहो पुरुषाणामुत्तम, अनुपन्नप्रसवा वयम् । न युज्यतेऽस्माकं
मूलोच्छेदः ।

(ख) हा आवुक, शिशिरविसिनिखण्ड इव त्वं विलीनो मा ज्ञासीः क्ष-
णमपि वयं जीवाम इति । हा वत्से प्रवृत्ति, त्वमप्यनाथाशरणा विपश्यसे ।

१. विलयो न ध्वसो न वा भेदध्वसः, तयोर्नित्यत्वादिति भावः. २. अभेदसाक्षात्का-
रानन्तरं केवलात्मालोचनम् । तदाहर्त्यवानारब्धव्यापारकाणि कर्माणि क्षिणोति, तदिदानीं
प्रस्तूयते—तन्मयेत्यादिना. ३. प्रत्यभावप्रयोजनकः कर्माशयगणो जलशयाभेदेना-
ध्वयसीयते.

पुरुषोत्तमः—पश्य पुरुष, तव विवेकप्रदीपे पतङ्गवृत्तिमाश्रित्य विलीने महामोहे कुमारौ रागद्वेषावपि प्रवृत्तिविलयाय विरमतः ।

पुरुषः—हन्त, विग्नेषु चिगंतनप्रियमुहत्सु दोषेषु विरतजन्मफलो विदलद्विनश्यदाशयग्रन्थिर्मुहूर्तं कचिद्विश्रमितुमिच्छामि ।

पुरुषोत्तमः—वत्स, तदिदमग्रतः कायारण्यम् । इह विश्राम्य तावदचिगमिह परिचिग्न्यन्तस्त्वां प्रतिपालयन्ति फलवन्तः कर्माशयतरवः ।

पुरुषः—नाथ, भुक्तानि कायारण्ये कर्मतरुफलानि । विलीनं सपादपमरण्यम् । अयं पुनः को नाम ।

नोर्ध्वं धावन्नवनिवलयान्नाम्बगल्लम्बमानो

दिग्भ्यस्तिर्यङ् न च विचलितो नान्तरैव प्रसृतः ।

आनन्दाब्धेरुपगततटद्वीपवेलाविभागः

पूरः पारे वचनमचिराद्विश्रमेकीकरोति ॥ ८१ ॥

पुरुषोत्तमः—अयमानन्दममुद्रोऽनुपङ्गलभ्यो हेय एव दृष्टानुश्रविकानन्दवदपवर्गपान्थानाम् ।

मुखकाम पगनन्दमप्राप्यैहिकमिच्छति ।

अभावे मत्तकाशिन्या दृष्टा तिर्यक्षु कामिता ॥ ८२ ॥

तदिमामानन्दकक्षामतिक्रम्य कैवल्यभूमौ निर्वाणं नामापवरकमाश्रित्य विश्राम्यतु भवान् ।

१. यद्यपि वाद्यविषयाभेदभ्रममूलवामनाम्वरूपो महामोहः प्रागेव विलीनः, तथापि जीवपरमात्माभेदभ्रममूलत्वात् वामना साप्रतमेव लीयते । तेनेदानीं महामोहविलयोऽनुशोचितः २. मोहविलयादरागद्वेषयोर्विलयः, तद्विलयान्प्रवृत्तेर्विलयो जन्मनस्ततः—इति जन्मविलयान्तो जीवन्मोक्ष इह प्रसृतः । तदेतन्मूचयति—विरतजन्मफल इति । एतेन 'दुःखजन्मप्रवृत्तिमिथ्याज्ञानानामुत्तरोत्तरापायेन तदनन्तरापायादपवर्गः' इति पारमर्ष मूत्र व्याख्यातम्. ३. निर्वाणनाम्नोऽपवर्गस्य प्राक्काले कायारण्यद्वारारब्धव्यापारकर्मफलानामशेषतो भोगः । ततो ज्ञानफलमानन्दभोगः 'आनन्दं ब्रह्मणो रूपं तच्च मोक्षे प्रतिष्ठितम्' इति श्रुतिमिद्धः । त प्रस्ताति—अयं पुनरित्यादिना. ४. दृष्टो वैषयिक आनुश्रविको वैदिक आनन्दो यथा न कमनीयः वैज्ञानिकोऽपि । तस्याकाम्यत्वे न्यायमाह—मुखकाम इति. ५. दुःखानामत्यन्तविलयो निर्वाणम्.

पुरुषः—इदं तावत्प्रागपि मुषुपता मया ध्यासितमामीदिति प्रैत्य-
भिज्ञायते ।

इदमपवरकं तदेव यस्मिन्नमकृदहं निरगां निशि प्रविश्य ।

विगलितवरणाह्विर्विहीनात्कथमधुना सदनादितो निरीयाम् ॥ ८३ ॥

पुरुषोत्तमः—विद्यते भवदध्यामिताध्यामयिष्यमाणयोर्निवृत्त्य पवर-
कयोः मृक्षो भेदः । तदधुना विगमति भवदिवमे प्रकाशराशिरयमपि
तिरोभवति । तदगौ मुदृष्टः क्रियताम् ।

पुरुषः—(नाट्येनार्थविधिं निवेत्य ॥) भगवन् अशेषभुवनभावनत्रयीपुरुष,
ध्रुवमियमपवर्गरात्रिसंध्या भवति यतस्त्वयि निर्भगेऽनुगमः ।

रुचिमयचरमोऽयमञ्जलिर्न ननु न चिराद्भविता भवानदृश्यः ॥ ८४ ॥

(इति निवृत्तान्ता गव ॥)

इति तुरीयोऽयमात्मदर्शनं नामाङ्कः ।

पमोऽङ्कः ।

(ततः प्रविशति श्रुतिरान्वीक्षकी च ॥)

श्रुतिः—ततस्ततः ।

आन्वीक्षकी—ततश्च प्रमित्यनुमितिमिद्धिभिः सहचरिद्धर्मणः पुरु-
षस्य प्रादुर्बभूव विलीने च सान्वये महामोहे केवल्यभुवमागते पुरुषे ति-
रोबभूव पुरुषोत्तमः ।

(नेपथ्ये ॥)

भगवन् अनिमित्तमैत्रीमयचरित्र निष्कारणकरुणाग्लाकर शंकर,

त्यक्ताध्वन्यमुहज्जनस्य तरतः कान्तारमेकाकिनः

प्रच्छन्नेन सखे त्वया वसतयो भोगाय मे निर्मिताः ।

संसाराध्वविरामसीमनि मनागेकात्मवत्संगते

विशिष्टे त्वयि केवलस्य गलितः सर्वः प्रकारो मम ॥ १ ॥

१. सुषुप्त्यवस्थासजातीयमेव निर्वाणम्—‘अहरहरस्माद्भोकादमुं लोकमपि यान्ति’
इति श्रुतेः—इति प्रकरणार्थः.

विगलितगुणसामान्यं केवलमात्मानमालोच्य ।

पुरुषोऽननुभूतचरं चरमतरं दुःस्वमनुभवति ॥ २ ॥

श्रुतिः—वत्से, एतदवमानानि पुरुषस्य व्यवसितानि । असावेव चास्य
दुःस्वाणामत्यन्तविमोक्षाय यदपवर्गप्रतिष्ठा नाम । प्रतिष्ठिते च प्रशान्ति-
सामैकधने गजन्यपवर्गे

पुरुषस्यास्य नगरे न भेदो न च विग्रहः ।

भेदविग्रहमूलम्नु दुःस्वदण्डः पतेत्कुतः ॥ ३ ॥

तदभिषिच्यतामपवर्गं क्षेत्रजनगराधिपत्ये ।

(प्रविश्य ॥)

बुद्धमार्गः—नमो भगवते तथागताय ।

क्षणिकाणुसंचयमये त्रिविष्टपे स्थिरता कथं भवतु चेतनात्मनः ।

चित्तसंततिर्गलितवामनावलिर्विषयोपरागरहिता निरुध्यते ॥ ४ ॥

स एष ममापत्यं क्षीणवासनो विर्लिनक्लेशत्रयनिरुद्धो विषयोपराग-
रहितो वा चेतनामंतानो नामापवर्गः साम्राज्येऽभिषिच्यताम् ।

आन्वीक्षकी—भद्र श्रवणक्रमार्गः, कस्ते विषयः ।

मार्गः—नैगम्य क्षणिकता च । मया गृहीतो हि पुरुषो न दवीयः
कलं कामयते, न प्रवर्तते, न कर्मसंस्कारस्कन्धेन सीव्यते, न संसरतीति ।

आन्वीक्षकी—दुर्दर्शनकथामपि मादृशेन जनेन नार्हसि, यस्ताव-
दात्मानमेव न चेतयसे ।

मार्गः—स्त्रीत्यवज्ञाता प्राणिहि । न हि त्यजाम्यहिसाधर्मम् । (इति
निष्क्रान्तः ॥)

श्रुतिः—अरे विद्या, प्रवेशयतापवर्गम् ।

१. पुरुषस्य लिङ्गशरीरावच्छिन्नस्य जीवक्षेत्रजनगरे शरीरोपाधिप्रयुक्त एव भेदः ।
विग्रहशून्यतायां च न भेदसंभव इति वृत्तान्तः सामाद्युपायचतुष्टयवृत्तान्ताभेदेनाध्यवसी-
यते. २. क्षीणवासनाविषयसंततिरपवर्ग इति योगाचाराः । रागद्वेषमोहात्मकक्लेशत्रयवि-
लयस्वरूपनिरोधवती सा तथेति सौत्रान्तिकाः । विषयोपरागरहिता चित्तसंततिरसा-
विति वैभाषिकाः.

(प्रविश्य)

अहंस्मिद्धान्तः—णमो अलिहन्ताणम् ।

णिज्जरजज्जलमंवलविहुडिअगलिअट्टविधवन्धा ।

अच्छिण्णघणाणन्दा मुत्तप्पाणो जअन्ति जिणा ॥ ५ ॥

एषे मह पुड्डे पडे अवले अ ओवग्गे । (क)

आन्वीक्षकी—भद्र भदन्तमिद्धान्त. कस्मे विषयः । कोऽयमपरः परमवापवर्गः ।

मिद्धान्तः—णिम्मले विण्णाणमण् मलीलपणिणामे अप्पा मह विमण् णिलावल्णाह जीअविहङ्गाह अवाहआ मुहदमा टिडे णाम अवले ओवग्गे । उद्धगह् णाम पलममोद्धे । (ख)

आन्वीक्षकी—(सक्रोधम् ॥) अरे दौवारिकदर्शनानि, निरुध्यन्ताममी पाखण्डाः ।

सिद्धान्तः—कटुअभाशिणि, अज्जेव्व शाहेमि । (ग) (इति निष्क्रान्तः ।)

(तत्र प्रविशन् सिद्धान्तो पाशुपतो वेणवश्च ॥)

पाशुपतः—अये. लोकविरुद्धे सर्पदहनधारणगरप्राशनादिभिर्वन्दविरुद्धैर्ब्रह्ममूर्ध्वश्चनदारुवनद्विजविध्वंसनादिभिर्गपि निर्लेपस्य स्वतन्त्रतया वर्शकृतसिद्धेर्न केवलं पशूनामेव किंतु पशुपाशवन्धमोक्षाणामपि प्रभवतो दुरवगाहा विभूतयः ।

(क) नमो अहंद्भयः ।

निर्जरजर्जरसंवरविघटितगलिनाट्टविधवन्धाः ।

अच्छिन्नघनानन्दा मुक्तात्मानो जयन्ति जिनाः ॥

एष मम पुत्रः परश्चापरश्चापवर्गः ।

(ख) निर्मलो विज्ञानमयः शरीरपरिणाम आत्मा मम विषयो निरावरणस्य जीवविहङ्गस्याव्याहता सुखदशा स्थितिर्नामापरोऽपवर्गः । ऊर्ध्वगतिर्नाम परममोक्षः ।

(ग) कटुभाशिणि, अद्यैव साधयामि ।

विधिवशमिलितो भवाध्वयात्रां हरमि जगत्तिलपेषतैलिकोऽसि ।

न तव पशुपते विदन्ति पाशं पिहितदृशः पशवः परिभ्रमन्ति ॥ ६ ॥

अपि च ।

दुर्दम्भजम्भरिपुधर्षितधर्मदार-

रूपानुरूपवचमो वत गोतमस्य ।

क श्रद्धर्थात गिरि किन्तु भवच्छरीर-

मारूप्यलब्धविभवं वपुर्गेव मोक्ष ॥ ७ ॥

स एव विरूपाक्षमारूप्यं नामापवर्गोऽभिपिच्यताम् ।

वैष्णवमिद्धान्तः—

दहनमभिविशन्तु कर्मनन्त्राण्युपनिषदा सह दह्यता विवेकः ।

मम तु भवतु भूतिभाजि भक्तिर्भगवति वारिदभामि वामुदेवे ॥ ८ ॥

अपि च ।

वरं वृन्दावने रम्ये शृगालोऽपि भवाम्यहम् ।

गोतमोक्ता पुनर्मुक्तिं गोतमः प्रतिपद्यताम् ॥ ९ ॥

स एष माम्राज्यमर्हति वैकुण्ठमालोक्यं नामापवर्गः ।

आन्वीक्षकी—अरे, स्वर्गप्रभेदेष्वपवर्गाभिमानिनोरूपामनाभक्तिश्च नि-
श्रेयसोपाय इत्यापाततो भ्राम्यतोर्भवतोर्भविष्यति काले विज्ञानाधिकारः ।

(प्रावश्य)

कर्मकाण्डः—अरे आङ्गिरसि, किं नाम विज्ञानम्, कम्मै प्रयोजनाय
कल्पते । नित्यनैमित्तिकानुष्ठाननिषिद्धाननुष्ठानाभ्यां पापस्य काम्यकर्मसंन्य-
सनान्पुण्यस्यानुपत्तौ प्रागुत्पन्नयोस्तयोर्भागात्प्रक्षय इति प्रव्रज्याकर्मैव
निश्रेयसं साधयति । कर्मणैव हि संमिद्धिमास्थिता जनकादयः श्रूयन्ते ।

आन्वीक्षकी—अरे निर्गन्धर्वतया मृतम्, कथमेकेन जनुषा विना
समाधिमनुत्पन्नकायागण्यो जन्ममहम्नोपभोग्यानि मुकृतदुष्कृतानि भुञ्जीत,
भुञ्जानो वा कर्माशयैः कथं न सीव्येतासति विज्ञाने(ऽ)संन्यासिजनः । भाव,
भावयतु भवानन्यः को नाम समाधेरगस्त्य इव समुद्रमाचामति, स इव
दण्डकाण्यं मृजतीति ।

पाशुपतवैष्णवसिद्धान्तकर्मकाण्डाः—नास्त्यवकाशोऽस्माकमिह ।
(इति निष्क्रान्ताः ।)

(ततः प्रविशति सेश्वरमीमांसाद्वयम् ।)

प्रथमा—सोऽयं विज्ञानसमुच्चितस्य कर्मणोऽपत्यमानन्दभोगो नामा-
पवर्गः ।

आनन्दोऽयमखण्डमुन्दरवपुर्मूढस्य संसारिणः

प्रच्छन्नो वसति स्म तेन हि नृणां नासीदसौ गोचरः ।

संन्यासेन कृताकृते प्रशमिते ज्ञानेन मोहे हते

धन्योऽनन्यधनो निरन्तरममुं मोक्षं जनो भोक्ष्यते ॥ १० ॥

द्वितीया—सखि, साधु मन्त्रयसे । स्वरूपलाभ एवायं पुरुषस्य यदा-
नन्दाभिव्यक्तिर्नाम ।

निस्तीर्णः सर्गिणि पुग गिरा परेषामात्मानं दशममजीगणन्त भौताः ।

आनन्दस्थगितनिजस्वरूपलाभः पुंसोऽभृदुपनिषदा प्रबोधितस्य ॥ ११ ॥

श्रुतिः—पुत्रि धर्ममीमांसे, वत्से ब्रह्मविद्ये, शरीरपरतन्त्रो युवयोरान-
न्दभोगः, न शरीरं प्रियाप्रिये स्पृशत । तदयं जीवन्मोक्षोऽपवर्गस्य द्वारि
तिष्ठतु । [वत्से बादरायणि.] त्वमेनमेकं दण्डं गृहीत्वा प्रतिपालय ।

ब्रह्मविद्या—भगवति, किमेकेन दण्डेन । मयास्य प्रतिपालनाय
गृहीतास्त्रयो दण्डाः । अयं पुनरानन्दमयं परमात्मनि जीवस्य जीवभेदस्य
वा लयो नामापवर्गः परमदेऽभिपिच्यताम् ।

श्रुतिः—अयि सरले, सहजौ सखायाविमौ सुपर्णौ । ये नाम परापरे
ब्रह्मणी तयोरेकतरस्यान्यत्र न युज्यते विलयः । भेदस्तु पाषाण इव पयसि
पातितः प्रयत्नशतेनापि न विलीयते ।

ब्रह्मविद्या—तदयमाम्नायविशुद्धो निरन्तरप्रेत्यभावनिदानस्य लिङ्ग-
शरीरस्य विलयो भवत्याः प्रसादमर्हति ।

आन्वीक्षकी—भगवति श्रुते, को दोषः । सदा तिष्ठत्वयमग्रतो नि-
र्वाणस्य ।

श्रुतिः—बाढम् ।

ब्रह्मविद्या—महानयमनुग्रहो भगवत्याः ।

(प्रविश्य)

सांख्ययोगौ—भगवति, बुद्धिवृत्तिनिगमादपगतविषयोपरागविष्णु-
वायाश्चित्ति(ति)शक्तेः स्वरूपावस्थानं नाम विवेकख्यातिपुत्रोऽयमपवर्गपदे-
ऽभिषिच्यताम् ।

श्रुतिः—नन्वयं केवलम्यात्मनो निष्प्राकारकमालोचनं नाम ब्रह्मबो-
धोऽपवर्गस्य पितापि चपलप्राणतया नाभिषिच्यते ।

आन्वीक्षिकी—आयुष्मन् निर्वाणनामन् अपवर्ग, इत इतः ।

(ततः प्रविशत्यपवर्गः ।)

अपवर्गः—भगवति श्रुते, कनिष्ठे भगवत्यान्वीक्षिकि, भगवत्यः प्र-
माणविद्याः, विवेकपुत्रो निषेधगोत्रोऽहमपवर्गनामाभिवादये ।

सर्वाः—वत्स, दीर्घतमेनायुषा वर्धस्व ।

पीपांसा—वत्स, प्रभाकरालोकेन प्रत्यभिज्ञातोऽसि । सत्यमसि
निषेधगोत्रः, विवेकेन तु पालितं केवलमभूर्न पुनः कस्याप्यपत्यं भवसि ।

अपवर्गः—मातर, अहमधुनैव जान ।

श्रुतिः—वत्स अपवर्ग, इह मिहामने तावदुपविश । त्वामभिषेक्ष्यामः
क्षेत्रज्ञनगराधिगज्ये ।

(अपवर्ग उपविशति ।)

सर्वाः—(रत्नकलशैरभिषिच्य निरूप्य ।) यत्सत्यमेवंविधमखिलविषया-
तिशायिनमपवर्गस्य सुभगभावमवलोक्य जानीमः ।

बुद्धिः शरीरं विषयेन्द्रियाणि मुग्धं च दुःस्वैकनिकेतनानि ।

विवेकिने केवलमात्मविद्याविद्योतितात्मा स्वदतेऽपवर्गः ॥ १२ ॥

श्रुतिः—वत्स अपवर्ग, अभिषिक्तः क्षणं दृष्टोऽसि । द्रक्ष्यमाणः
प्रीणयस्यास्मान् । इच्छामि तव प्रतिष्ठेतिवृत्तस्य केनापि कविना प्रणीतं सार-
स्वतं प्रबन्धम् ।

मीमांसा—प्रत्यक्षपरिकल्पितेऽर्थे किं कविप्रबन्धेन ।

आन्वीक्षिकी—मा मैवम् ।

संकेतकेतनोन्मुखद्वयिताकर्तृर्जनीव कविगृन्तिः ।

दृष्टमपि दर्शयन्ती रमयति चेतामि चतुर्गणाम् ॥ १३ ॥

(धृतिः सरस्वतीमनुयायति ।)

(ततः प्रविशति सरस्वती ।)

सरस्वती—माधुरे नवनवसारस्वतसंसारनिर्माणनूतनप्रजापतयो वा-
त्स्यायनवंशवर्धनाः कवयः,

न स्पृष्टाः कुशकर्कशैस्त्रिभुवनस्रष्टुः कर्गगृष्टभिः

श्रीभर्तुर्न कदर्थिताः करुणया कोपेन वा धूर्जटेः ।

ते स्वप्नेऽपि मया पदैर्न मृदिताः सत्यं रमेभ्यः शेषे

युष्माभिविषयेषु येष्वभिनवः पन्था ममोन्मीलितः ॥ १४ ॥

(निरूप्य ।) इयमपूर्वा कापि पद्धतिः ।

कथमेकतः शशधराश्मकर्कशा क्षरति क्षपाकृदुदयादिवामृतम् ।

परतः पयोरुहपलाशपलवा परिव्राहिणं रमममौ निपिञ्चति ॥ १५ ॥

तन्नूनममीषामपारसारस्वतसंसारमरणिपरिकर्मनिर्माणमर्मविदां विदुषां वा-
त्स्यायनवत्सानामेकतमस्य प्रातिभोऽयं पन्था । ते हि माध्यंदिनमूर्धन्याः

मुभाषितेर्ष्याकलुषमुलोचनविषानलैः ।

फणं दहन्ति शेषस्य ततः फणदह्ना मनाः ॥ १६ ॥

श्रुतिः—वत्से आन्वीक्षिकि, सत्यमाह गिरां देवी । भवन्त्येवंविधा
एव फणदहद्विजाः । पश्य ।

निगमसरसोमाने दण्डाः प्रमत्तसरस्वती-

स्वलनपतनारम्भे हस्तावलम्बनयष्टयः ।

१. 'फलावार' इत्याधुनिकर्मथिलपञ्जीप्रचारितः. अद्याप्येतद्विशजा द्विजा भूषयन्ति
मिथिलास्थमङ्गराणीग्रामम्

सुकृतसदनोपादानं ते भवन्ति भजन्ति ये

रुचिपतिकवेर्वंशस्तम्बप्ररोहकरीरताम् ॥ १७ ॥

सरस्वती—(उपमृत्य ।) नमोऽस्तु तुभ्यं पाठ्यगीताभिनयरसानामु-
त्पत्तये गृहीत ऋक्मामयजुर्गर्थवर्मूर्तये भगवत्यै श्रुतये ।

श्रुतिः—स्वदन्तां मामाजिकजनाय तव भावा रमाश्च ।

सरस्वती—भगवति निग्विलवाङ्मयलतामंतानमूलशलाके, कथमनु-
ध्यानेन पावितोऽयं जनः ।

श्रुतिः—वत्से, प्रतिष्ठितमपवर्गं मरुसेन वाक्प्रबन्धेनोपश्लोकयितुमा-
दिश कापि देशे कमपि कवयितारम् ।

सरस्वती—नान्यत्र निमिजनपदादीदृशा कार्कश्यकोमलताकरम्बि-
तप्रबन्धकवयः संभवन्ति । पश्य ।

गाढोपगृहदयितापुलकाङ्कितार्धो

निष्ठमनैलपरिमृष्टतदन्यभागः ।

सीरध्वजो नरपति प्रबभूव येषां

ते तादृशान्प्रमुवन्ते विदुषो विदेहाः ॥ १८ ॥

तेषामपि मध्ये माध्यंदिनचरणगुर्वो वत्सवंशवर्धना फणदहद्विजा एव
जानन्ते समाधिजमय च ध्वनिजन्मानमानन्दमेकपदेऽनुभावयितुम् ।

श्रुतिः—तत्र वंशे विद्यत एव विद्यानिधि पीताम्बरो नाम, यः किल

प्रकृतिगहने तन्ने वैशेषिके विवृति व्यधा-

दकुरुत चतुर्वर्गव्याख्यामृतानि च भारते ।

भरतवचसां तत्त्वख्यात्यै निबन्धमभाषत

व्यतनुत तथा तिस्रो वाणीविलासकविः कथाः ॥ १९ ॥

सरस्वती—(साधुम् ।) देवि, मुषिता वयममुना मध्यमं भुवनमपज-
हता वत्सेन वंशवंशवर्धनेन विद्यानिधिना ।

अशरणमभूद्भाष्यं वर्चो निरिन्धनमैधत

ज्वर इव भुवो देव्या दुःसंवरः कलिसंज्वरः ।

अभजत कथाशेषो धर्मः परैरुपहास्यता-

मकुरुत यदा विद्वान्विद्यानिधिर्द्विगुरुं दिवम् ॥ २० ॥

आन्वीक्षकी—भगवति, सत्यमेषा मुषिता तपस्विनी । पश्य ।

अवितथवचोबन्धे चिन्तावशंवदवाङ्मये

विदति निखिला विद्या विद्यानिधौ दिवमीयषि ।

इयमशरण्य वाचां देवी लभेत कमाश्रयं

विदितमथवा कृष्णद्वैपायनो भुवि जीवति ॥ २१ ॥

श्रुतिः—सत्यमेष न विशिष्यते बादरायणो विद्यानिधेः पीताम्बरात् ।
तथा हि तस्य

न धुतसमया न ग्राम्या न च्युतक्रमसंस्कृति-

र्न रसरहिता नाश्लीला न प्रसिद्धिविरोधिनी ।

न जनितपरोद्वेगा न स्तोकमप्यनृते स्थिता

प्रकृतिगदिताप्यासीद्विद्यानिधेर्विवुधस्य वाक् ॥ २२ ॥

सरस्वती—भगवति, न केवलमहमेव निःशरणतया सीदामि । या-
बदसौ सर्वोऽपि गुणगण एकं समुदायस्थानमलभमानो विप्रकीर्णो यतः
कुतश्चिदवतिष्ठते । किं च ।

श्रुतमविनयः शौचं दम्भो दमं मतिविभ्रमः

शममलसता दानं गर्वः कुलं प्रबलो मदः ।

इति दिवमितः प्राप्ते विद्यानिधौ समुदायतो

बत विघटितं धर्मं पाप्मा निहन्ति पदे पदे ॥ २३ ॥

श्रुतिः—वत्से, कथय कस्येदानीममृतोदयप्रबन्धघटनभारमारोपयि-
ष्यसि ।

सरस्वती—भगवति, अस्ति तस्य परापरब्रह्ममीमांसनमांसलविज्ञान-
वासनस्य सकलसारस्वतसंसारसराणि विभागविदो विद्यानिधेः पीताम्बरस्य
चतुर्णां पुत्राणामेकतमो गोकुलनाथो नाम ।

यो जन्मतश्च गुणतश्च मतः कनिष्ठः

श्रीमन्निलोचनकवेश्च धनंजयाञ्च ।

स श्रीजगद्धर्धगतिलकाग्रजन्मा

निर्मास्यति प्रगुणतत्त्वरसं प्रबन्धम् ॥ २४ ॥

यस्य ग्वल्वियं वाचोयुक्तिः—

अधिगतमुपाध्यायाद्विद्यानिधेरनुचिन्तितं

विगलविषयग्राहिण्यापि स्वया जडया धिया ।

बहुलमथवा स्तोकं यद्यन्मया श्रुतमर्जितं

परिणतिरियं तस्य प्रीतस्तयाम्नु परः पुमान् ॥ २५ ॥

श्रुतिः—वन्म. प्रतिहतास्ते परिपन्थिनः । क्षेत्रज्ञनगराधिराज्याभि-
षिक्तः कविभिरुपश्लोकयसे । किं ते भूयः प्रियमुपकरोमि ।

अपवर्गः—मात , अहं पूर्णोऽस्मि । तदापीदमन्तु—

संमागत्प्राप्य निर्वदं सर्वं निर्वाणलिप्सया ।

श्रवणान्मननाद्भ्यानात्पश्यन्तु पुरुषोत्तमम् ॥ २६ ॥

इति ॥

(निष्क्रान्ता सर्वे ।)

इत्यपवर्गप्रतिष्ठा नाम पञ्चमोऽङ्कः ।

गमामागद श्रीगोउलनाथोपाध्यायकृतममृतोदयं नाम नाटकम् ॥

